
ଏକଆଖିଆ ଚଢ଼େଇ 


ଜଣେ ଚାଷୀ ଥିଲା । ସେ ତା” ଜମିରେ ଯଅ 
ଲଗାଇଥିଲା । ଯଅ କେଣ୍ଡା ହେଲା । ତହିଁରେ ଦାନା 
ଧରିଲା | ଗୋଟିଏ ଗୋଟିଏ ଦାନା ମୋତି ଭଳି ସୁନ୍ଦର 
ଥିଲା । ଥରେ ଚଢ଼େଇମାନେ ତା” ଜମିରୁ ଦାନା 
ଖାଇବାକୁ ଚିନ୍ତା କଲେ | ସମସ୍ତେ ତା” କ୍ଷେତରେ ଏକାଠି 
ପହଞ୍ଚିଗଲେ | ସାଙ୍ଗ ହୋଇ ଦୁଧିଆ କଅଁଳିଆ ଯଅଦାନା 
ଖୁଣ୍ଡିବାରେ ଲାଗିଲେ । ସେତେବେଳେ ଚାଷୀ ଆସି 
ପହଞ୍ଚିଗଲା | ସାଙ୍ଗେ ସାଙ୍ଗେ ସେ ନିଜର ଜାଲ ବିଛାଇ 
ଦେଲା ! ସବୁଯାକ ଚଢ଼େଇ ଉଡ଼ିଗଲେ ! ଗୋଟିଏ 
ବିଚାରୀ ଏକଅଆଖିଆ ଚଢ଼େଇ ଜାଲରେ ପଡ଼ିଗଲା | ଚାଷୀ 
ତାକୁ ଧରି ବାନ୍ଧି ପକାଇଲା | ସେ ତାକୁ ଛଡ଼ିରେ ପିଟିବାକୁ 
ଲାଗିଲା | ଚଢ଼େଇ ଛଟପଟ ହେଉଥାଏ | ଦୂରରେ ବାଡ଼ 
ପାଖରେ ଜଣେ ଗଉଡ଼ ଯାଉଥିଲା, ତାକୁ ଦେଖି ଚଢ଼େଇ 
କହିଲା : 


ହେ ମୋ ଗୀର ଗଉଡ଼ 
ଭାଇ 

ଗୋଟିଏ ଆଖିଆ ମୁଁ ତ 
ଚଢ଼େଇ ji 

ମତେ ବଞ୍ଚାଅ ମୋ ଗେହ୍ଲା ˆ - 
ଭାଇ । A 

 ଚଢ଼େଇର ପାଟି ଶୁଣି ଗଉଡ଼ କ୍ଷେତରେ ପହଞ୍ଚିଲା । ସେ ଦେଖିଲା ଚାଷୀଟି ଚଢ଼େଇକୁ 
ପିଟୁଛି । ସେ କହିଲା, “ ତାକୁ ମାରନି | ଛାଡ଼ି ଦିଅ | ବିଚାରୀର ଗୋଟିଏ ଆଖି ।' 
ରାଗିଗଲା- “ “ କେମିତି ଛାଡ଼ିଦେବି ? ମୁଁ ତ ତାକୁ ଥାନାକୁ ନେଇ ଆହୁରି ମାଡ଼ ମରାଇବି । 
କ”ଣ ଜାଣିଛ, ସେ ମୋର କେତେ କ୍ଷତି କରିଛି ? 

ଗଉଡ଼ କହିଲା- “ ଏମିତି କର | ତୁମେ ମୋର ଗୋଟିଏ ଗାର ରଖ ଆଉ ତାକୁ ଛାଡ଼ିଦିଅ |” ' 


ଚାଷୀ କହିଲା- “ ' ଏଠୁ ଚଞ୍ଚଳ ପଳାଅ | ନ ହେଲେ ତୁମକୁ ବି ଥାନାରେ ବନ୍ଦ କରିଦେବି । 
ˆ ଗଉଡ଼ ନିଜ ଗାଇମାନଙ୍କ ସହିତ ଆଗକୁ ଚାଲିଗଲା | କିଛି ସମୟ ପରେ ସେ ରାସ୍ତାରେ ଜଣେ 
ମଇଁଷିଆଳ ଯାଉଥିଲା | ତାକୁ ଦେଖି ଚଢ଼େଇ ପୁଣି ବିକଳରେ କହିଲା- 


ଶୁଣ ଶୁଣ ହେ ମୋର ମଇଁଷିଆଳ ଭାଇ 
ଗୋଟେ ଆଖିବାଲା ମୁଁ ଯେ ଚଢ଼େଇ 
ମତେ ବଞ୍ଚାଅ ହେ ମୋର ଭାଇ । 


ଚଢ଼େଇର ପାଟି ଶୁଣି ମଇଷିଆଳ କ୍ଷେତରେ ପହଞ୍ଚିଲା | ସେ ଦେଖିଲା ଯେ ଚାଷୀଟିଏ 
ଗୋଟିଏ ଚଢ଼େଇକୁ ବାଡ଼ିରେ ପିଟୁଛି । ସେ କହିଲା, “ ଆରେ ଭାଇ, ତାକୁ ଛାଡ଼ି ଦିଅ, ବିଚାରୀର 
ଗୋଟିଏ ଆଖି ନାହିଁ ।” ' 

ଚାଷୀ ରାଗିଗଲା- “ “ନା, ମୁଁ ୟାକୁ କେବେ ଛାଡ଼ିବି ନାହିଁ | ଏ ମୋର ଖୁବ କ୍ଷତି କରିଛି | ମୁଁ 
ତ ୟାକୁ ଫାଶୀରେ ଲଟକାଇ ଦେବି ।” 

ମଇଷିଆଳ କହିଲା- “ˆ ଭାଇ, ଯଦି ତୁମ କ୍ଷତିର ପ୍ରଶ୍ଛ ତେବେ ମୋର ଗୋଟିଏ ମଇଷି ରଖ 
ଓ ବିଚାରୀ ଚଢ଼େଇକୁ ଛାଡ଼ିଦିଅ |” 

ଏହା ଶୁଣି ଚାଷୀ ବିରକ୍ତ ହେଲା- ˆ ' ଏଠୁ ଯେତେ ଶୀଘ୍ର ପାରୁଛୁ ପଳା, ନ ହେଲେ ତୋର 
ରକ୍ଷା ନାହିଁ । 

ସେ କହିଲା- ଏ ବଦମାସ ସାଙ୍ଗରେ କିଏ ଉଚ୍ଚବାଚ ହେବ ?' ' ମଇଁଷିଆଳ ନିଜ ମଇଷିମାନଙ୍କୁ 
ଧରି ଆଗକୁ ଚାଲିଗଲା | ସେଇ ବାଟେ ଜଣକ ପରେ ଜଣେ ଛେଳି ଚରାଳି, ଘୋଡ଼ା ଚରାଳି ଓ ଓଟ 

` ଚରାଳି ଗଲେ । କିନ୍ଧୁ ଚାଷୀ ସମସ୍ତଙ୍କୁ ଗାନିମନ୍ଦ ଦେଇ ବିଦା କରିଦେଲା | ତା'ପରେ ସେ ଚଢ଼େଇଟିକୁ 
ଧରି ଥାନାକୁ ବାହାରିଲା । ବହୁତ ଖରା ହେଉଥିଲା । ରାସ୍ତାରେ ଚାଷୀଟି ଗୋଟିଏ ଗଛତଳେ 
ବସିପଡ଼ିଲା । ସେଠି ଚାରିଜଣ କାବୁଲିବାଲା ବସିଥିଲେ | ତାଙ୍କୁ ଦେଖି ଚଢ଼େଇ କହିଲା- 


ଶୁଣ ଶୁଣ ମୋର କାବୁଲିବାଲା ଭାଇ 
ଗୋଟେ ଆଖିବାଲା ମୁଁ ଯେ ଚଢ଼େଇ 
ମୋତେ ବଞ୍ଚାଅ ମୋ ସ୍ନେହର ଭାଇ । 


ଚଢ଼େଇର ବିକଳ ଶୁଣି କାବୁଲିବାଲାମାନେ ଚାଷୀ ପାଖକୁ ଆସିଲେ । ଜଣେ କହିଲା- 
“* “ ସୈତାନର ପିଲା, ଚଢ଼େଇକୁ ଛାଡ଼ ନ ହେଲେ ଆମେ ତୋ ଦୁଇ ଆଖିର ଆଲୁଅ ଲିଭାଇ 
ଦେବୁ ।' 


ଚାଷୀ କହିଲା- “ଏ କ୍ରୋଧ ଆଉ କାହାକୁ ଦେଖାଇବ । ମୁଁ ଡରିଲାବାଲା ନୁହେ ।” 
କାବୁଲିବାଲାମାନଙ୍କର ରାଗ ହେଲା | ସେମାନେ ଚାଷୀକୁ ମାଡ଼ିବସିଲେ | ଚାଷୀର ବୃଦ୍ଧି ହଜିଗଲା | 


ସେ ଚଢ଼େଇକୁ ସାଙ୍ଗେ ସାଙ୍ଗେ ଛାଡ଼ି ଦେଲା | ଚଢ଼େଇ ଉଡ଼ି ଉଡ଼ି ଆନନ୍ଦରେ ଚିକ୍କାର କରି ନିଜ 
ଦଳରେ ମିଶିଗଲା । 

CE ଖନି ବେଗମ୍‌ 


ଜଣେ ନବାବ ଥିଲେ | ତାଙ୍କର ତିନିଜଣ ବେଗମ୍‌ 
ଥିଲେ | ତିନିଜଣଯାକ ଖନି ଥିଲେ । ନବାବ 
ଚତୁର୍ଥଥର ବିବାହ କରିବାକୁ ସ୍ଥିର କଲେ | ଭଲ 
ଘାର ଦେଖି ବାହାଘର ଠିକ୍‌ ହେଲା | ଝିଅର ପ୍ରଶଂସା 
କରି ରାଜାଙ୍କ ବାରିକ କହିଥିଲା- “ ସେ କେବଳ 
ଦେଖିବାକୁ ନୁହେଁ ସ୍ଵଭାବରେ ମଧ୍ଯ ସୁନ୍ଦର । 
ନବାବଙ୍କ ମନ ଖୁସିରେ ଉଛୁଳୁଥିଲା । ସେ 
ବରଯାତ୍ରୀ ଦଳ ନେଇ ବାହାରିଲେ | ଏମିତି ସେ 
ଝିଅଟି ମଧ୍ଯ ଖନି ଥିଲା, ମାତ୍ର ତା'ର ମା” ବାପା 
ତାକୁ ବୁଝାଇଥିଲେ ଯେ ଆକାଶ ପଛେ ଛିଶ୍ଡିପଡ଼ୁ 
ତା” ତୁଣ୍ଡରୁ ଗୋଟିଏ ଶହ୍ଦ ଯେମିତି ନ ବାହାରେ । 
ବିବାହ ପରେ ନବାବ କନ୍ୟାକୁ ଆଣି ରାଜମହଲକୁ 
ଆସିଲେ | ତାଙ୍କ ମନ ଆନନ୍ଦରେ ଉଚ୍ଛନ୍ନ ହେଉଥିଲା 
ଯେ ନୂଆ ବେଗମ୍‌ ମିଠା ମିଠା କଥା କହି ତାଙ୍କ 
ହୃଦୟକୁ ଶାନ୍ତ କରି ଦେବେ । କିନ୍ତୁ ନୂଆ ବେଗମ୍‌ 
ଘୁର୍ଟୀୀ ଭଳି ଠିଆ ହୋଇ ରହିଲେ । ନବାବ 
ଚାହୁଥିଲେ ଯେ ବେଗମ୍‌ କିଛି କହନ୍ତୁ, ମାତ୍ର ସେ 
କାହିଁକି କିଛି କହନ୍ତେ ? ସେ ତ ଯେମିତି ତାଙ୍କ 
ଓଠ ସିଲେଇ କରିଥିଲେ | ନବାବ ଫିସ୍ଫିସ୍‌ କରି 
କହିଲେ ହାୟ- “ମୁଁ କୂଅରୁ ବାହାରି ଖାଇରେ 
ପଡ଼ିଲି । ଖନିକୁ ଛାଡ଼ି କଥାକୁହାକୁ ଆଣିବାକୁ ଗଲି 
ଯେ ଘୁଙ୍ଗୀ କଣ୍ଢେଇ ହାବୁଡ଼ରେ ପଡ଼ିଲି । 


Digitized by srujanika@gmail.com 


ଦିନେ ଚତୁର୍ଥ ବେଗମ୍‌ ବଗିଚାକୁ ଫୁଲପାଇଁ ଗଲେ । ସେଠି ଗୋଟିଏ ପିଞ୍ପଡ଼ି ତାଙ୍କୁ କାମୁଡ଼ି 
ଦେଲା | ସେ ଚିଜ୍କାର କରିଉଠିଲେ ! ˆ “ଓହୋ ମତେ ତି୍ଡ଼ି ତାଇଲାରେ ତାଇଲା |” 

ନବାବ ଝର୍କା ପାଖରେ ଠିଆ ହୋଇଥିଲେ | ସେ ଏ କଥା ଶୁଣିଲେ | ସେ ବୁଝିଗଲେ ଯେ 
ଚତୁର୍ଥ ବେଗମ୍‌ ମଧ୍ଯ ଖନି । 

ନବାବ ଏ କଥା ଗୋପନ ରଖିଲେ ଯେ ତାଙ୍କର ଚାରିଜଣଯାକ ବେଗମ୍‌ ଖନି । କିନ୍ତୁ କେତେ 
ଦିନ ? ଦେୱାନଙ୍କର ସନ୍ଦେହ ହେଲା | ନିଶ୍ଚେ ସାରୁ ଭିତରେ ମାରୁ ଅଛି | ସତ କଥା ଜାଣିବାକୁ 
ସେ ଦିନେ ନବାବଙ୍କ ଏକୁଟିଆ ପଚାରିଲେ- “ ‘ହଜୁର, ଗାଁ ଲୋକମାନେ କୁହାକୃହି ହେଉଛନ୍ତି ଯେ 
ଆପଣଙ୍କର ଚାରିଜଣଯାକ ବେଗମ୍‌ ଖନି” । ନବାବ କହିଲେ- ““ଦେୱାନ, ଗାଁ ଲୋକେ ତ 
ମୁର୍ଖ । କ'ଣ ଆପଣଙ୍କର ବି ମୁଣ୍ଡ ଖରାପ ହୋଇଗଲାଣି ? ? ଦେୱାନ କହିଲେ, ˆ ଆପଣ ମୋତେ 
ଆପଣଙ୍କ ଘରେ ଖାଇବା ପାଇଁ ନିମନ୍ତ୍ରଣ ଦେବେ ତ ମୋର ସନ୍ଦେହ ଦୂର ହେବ । 


ନବାବ ଦେୱାନଙ୍କୁ ଭୋଜି ପାଇଁ ନିମନ୍ତ୍ରଣ ଦେଇଦେଲେ | ୟା ପୂର୍ବରୁ ସବୁ ବେଗମ୍ମାନଙ୍କୁ 
ଚେତାଇ ଦିଆଗଲା ଯେ କେହି ଯେମିତି ନିଜର ମୁହଁ ନ ଖୋଲନ୍ତି | ନବାବ୍‌ ଓ ଦେୱାନ ଖାଇବସିଲେ । 
ବିଭିନ୍ନ ପ୍ରକାର ରୋଷେଇ ହୋଇଥିଲା | ସିମେଇ ମଧ୍ଯ ହୋଇଥିଲା | 

ଦେୱାନ ଖୁବ୍‌ ଚେଷ୍ଟା କଲେ ଯେ ବେଗମ୍ମାନେ କିଛି କୁହନ୍ତୁ | କିନ୍ଧୁ ଜଣେ କେହି ବି ମୁହଁ 
ଖୋଲିଲେନି | ସେତେବେଳେ ଦେୱନଙ୍କ ମୁଣ୍ଡକୁ ଗୋଟେ କୌଶଳ ଆସିଗଲା | ସିମେଇ ଖୁବ୍‌ 
ସୁଆଦିଆ ହୋଇଥିଲା | ତାକୁ ଖାଉ ଖାଉ ଦେୱାନ ପ୍ରଶଂସା ଆରମ୍ଭ କରିଦେଲେ | ବେଗମ୍ମାନେ 
ଖୁସିରେ ଫୁଲିଉଠିଲେ | 

ଏହି ସୁଯୋଗ ନେଇ ଦେୱାନ ନବାବଙ୍କୁ ପଚାରିଲେ, “ ' ସରକାର, ଏ ସିମେଇ କିଏ ତିଆରି 
କରିଛି ??? ଜବାବ ଜଣେ ବେଗମ୍‌ ଦେଲା- ˆ ଏ ସିମେଇ ତ ମୁଁ ତି ତି ତିଆରି କରିଛି । 
ନବାବ ମନା କଲା ପରେ ବି ସେ ମୁହଁ ଖୋଲିଥିଲା | ତେଣୁ ଦ୍ଵିତୀୟ ବେଗମ୍‌ ସିଆଣିଆ ହୋଇ 
ତାକୁ କହିଲା, “ “ମନା କଲା ପରେ ବି ତୁ କଥା କ କ କଇଲୁ କାଇଁକି ??? ତୃତୀୟ ବେଗମ୍‌ 
ଭାବିଲା ଏ ତ ଖୁବ୍‌ ଖରାପ କଥା ହେଲା | ନବାବ ସଫା ସଫା ଚେତାଇ ଦେଇଥିଲେ “ ଖବରଦାର, 
କେହି କିଛି କହିବନି ।” ପୁଣି ଏ ଦିଜଣ କଥା କହିଲେ | ତା” ମନରେ ଟିକେ ରାଗ ଆସିଲା | 

ସେ ଆଉ ଟିକେ ସିଆଣିଆ ହୋଇ କଡ଼ା ସ୍ଵରରେ କହିଲା- “ ସେ କଇଲା ତ କଇଲା କିନ୍ତୁ ତୁ ତାଇଁକି 
କ କ କଇଲୁ ?” 

ଚତୁର୍ଥ ବେଗମ୍‌ ଭାବିଲା ଏ ତିନିହେଁ ମହାମୂର୍ଖ । ଦେୱାନଙ୍କୁ ସବୁ ଜଣାପଡ଼ିଗଲାଣି | ତା'ର 
ଟିକେ ଗର୍ବ ମଧ୍ଯ ହେଲା | ଦେୱାନଙ୍କୁ ତ ତା ଗୋପନ କଥା ଏ ପର୍ଯ୍ୟନ୍ତ ଜଣାଯାଇ ନାହିଁ । ଏକଥା 
ଭାବି ସେ ଖୁସି ହୋଇ ଗର୍ବରେ କହିଲା- “ “ମୁଁ ତ କିଛି କ କ କଇନି | ଆଉ ତେଇ କି କିଛି କ 
କଇନି ।” ^ ଏକଥା ଶୁଣି ନବାବ ଓ ଦେୱାନ ଉଭୟ ହସି ପକାଇଲେ । 

ଛଅଟି ନମୁନା 


୧. କାଠଓଲୁର କଥା 


ଜଣେ ଚାଷୀର ପୁଅଟିଏ ଥିଲା । ସେ ଖୁବ୍‌ ମୁର୍ଖ ଥିଲା । ଥରେ ସେ ତା” କ୍ଷେତରୁ ଘରକୁ ଯାଉଥିଲା । 
ରାସ୍ତାରେ ତା'ର ଗୋଟିଏ ଘୋଡ଼ାବାଲା ସହିତ ଦେଖାହେଲା | ଘୋଡ଼ା ଦେଖି ତାକୁ କିଣିବାକୁ 
ପିଲାଟିର ଇଛା ହେଲା | ସେ ଘୋଡ଼ାବାଲାକୁ ପଚାରିଲା “ ‘ କଂଣ ଆଜ୍ଞା, ଏ ଘୋଡ଼ାର ଦାମ୍‌ କେତେ 
ନେବେ ?”” ଘୋଡ଼ାବାଲା କହିଲା “ ପୁରା ଶହେ ଟଙ୍କା ପଡ଼ିବ ।”” ପିଲାଟି କହିଲା, ˆ ମୋ 
ପାଖରେ ତ ଜମା ପଚାଶ ଟଙ୍କା ଅଛି । 


ରୋଡ଼ାବାଲା ରାଗିଯାଇ କହିଲା- “ ଏଠୁ ପଳା | ଏ ଘୋଡ଼ା । ଗଧ ନୁହେଁ ଯେ ପଚାଶ 
ଟଙ୍କାରେ ମିଳିଯିବ ।” ^ ପିଲାଟି ଚିନ୍ତା କରି କହିଲା, “ଆମେ ଗୋଟେ କାମ କରିବା | ତୁମେ 
ମୋତେ ରୋଡ଼ାଟି ଦେଇଦିଅ । ମୁଁ ଏ ପଚାଶ ଟଙ୍କା ତୁମକୁ ନଗଦ ଦେଉଛି ।”” ଘୋଡ଼ାବାଲା 
କହିଲା, “ “ଆଉ ବାକି ପଚାଶ ?” ? ପିଲାଟି ସାଙ୍ଗେ ସାଙ୍ଗେ କହିଲା, ˆ ' ସେଥିପାଇଁ ତୁମେ ତୁମ 


` ଘୋଡ଼ାଟି ଫେରାଇ ନିଅ | ସଉଦା କେମିତି ହେଲା ?'  ଘୋଡ଼ାବାଲାଟି କଥା ବୁଝିଷାରିଲା । 

ସଁ ତ କୌଣସି ସାଧୁସନ୍ଧ୍‌ ନ ଥିଲା । ପଚାଶ ଟଙ୍କା ଓ ଘୋଡ଼ା ସବୁ ନେଇ ସେ ସେଠାରୁ 
` ଖୁସିରେ ଚାଲିଗଲା । ଏ ପିଲାଟି ବି ଖୁବ୍‌ ଖୁସି ଥିଲା | ସେ ଟିକଟିକ୍‌ ଶବ୍ଦ କରି ଘୋଡ଼ା ଚଳାଇବାର 
ଖେଳ ଖେଳି ଖେଳି ନିଜ ଘରକୁ ଆସିଲା। ବାପାଙ୍କୁ କହିଲା, “ ପାପା, ପାପା, ମୁଁ ଆଜି ଗୋଟେ 
ବାପା କହିଲେ “ ଘୋଡ଼ା କାହିଁ ?” ' 

ପିଲାଟି କହିଲା “ କଥାଟି ଏମିତିକି ଗୋଟେ ଘୋଡ଼ା ମୁଁ ଶହେ ଟଙ୍କାରେ କିଣିଲି | କିନ୍ତୁ ମୋ 
ପାଖରେ ତ ପଚାଶ ଟଙ୍କା ଥିଲା | ସେ ପଟାଶ ଟଙ୍କା ମୁଁ ଘୋଡ଼ାବାଲାକୁ ଦେଇଦେଲି | ଆଉ ବାକି 
ପଚାଶ ଟଙ୍କା ବଦଳରେ ମୁଁ ତାକୁ ଘୋଡ଼ା ଫେରାଇ ଦେଲି । ଆମେ ନିଜ ମୁଣ୍ଡରେ ଅଯଥା କରଜ 
କାହିଁକି ରଖିବା ? ବାପା କହିଲେ- “ଆରେ ହେ ପିଣ୍ଡାଓଲୁ, ବାଃ, ତୋ ଅକଲକୁ ଆଉ କ'ଣ 
କହିବି ?”' 


୨. ମହାମୁୂର୍ଖର କଥା 


ଜଣେ ମହାମୂର୍ଖ ଥିଲା । ସେ ଥରେ ନିଜ ଭଉଣୀ ଘରକୁ ଯାଇଥିଲା | ଭଉଣୀ ଭାରି ଆନନ୍ଦରେ 
ଭାଇକୁ ଚୁର୍ମା ଲଡ଼ୁ ଖୁଆଇଲା | ଭାଇକୁ ଲଡ଼ୁ ଭାରି ପସନ୍ଦ ହେଲା | ସେ ଭଉଣୀକୁ ପଚାରିଲା- 
““ ଏ ଲଡ଼ୁର ନାମ କ”ଣ ?” ଭଉଣୀ କହିଲା ˆ ' ଚୂର୍ମା' ? | ଭାଇ ଭାବିଲା କି ଘରେ ପହଞ୍ଚି ମୁଁ 
ଚୂର୍ମା ଲଡ଼ୁ ତିଆରି କରିବି ଓ ମନଭରି ଖାଇବି | ସେ ମନେ ମନେ ଚୁର୍ମା ଚୁର୍ମା ଘୋଷି ଘୋଷି 
ଘରକୁ ଫେରିଲା | 


ସେ ଜାଣିଥିଲା, ଘୋଷିବନି ତ ଭୁଲିଯିବ । ରାସ୍ତାରେ ଗୋଟିଏ ଛୋଟିଆ ନାଳ ପଡ଼ିଲା, 
ତାକୁ ପାରି ନ ହୋଇ ଆଗକୁ ଯିବା କଷ୍ଟକର ଥିଲା । ସେ ଗୋଟେ କୌଶଳ କଲା | କାଠର 
ଗୋଟେ ଛୋଟିଆ ପୋଲ ତିଆରି କଲା ଓ ନାଳ ପାରି ହୋଇଗଲା । ଏହି ଗଣ୍ଡଗୋଳ ଭିତରେ ସେ 
“ ଚୁର୍ମା' ଶବ୍ଦ ଭୁଲିଗଲା ଓ ତା” ସ୍ଥାନରେ ' ସୁର୍ମା' ଶବ୍ଦ ତା” ପାଟିରେ ପଶିଗଲା | କିଛି ସମୟ 
ପରେ ଘରେ ପହଞ୍ଚି ସେ ନିଜ ଘରଣୀକୁ କହିଲା, ଶୁଣ, ଫଟାଫଟ ମୋ ପାଇଁ ' ସୁର୍ମା' ତିଆରି 
` କର । ମୁଁ ଖାଇବି | ମୋ ଭଉଣୀ ବହୁତ ମିଠା “ ସୁର୍ମା' ତିଆରି କରିଥିଲା |” ' ଘରଣୀ ଚିନ୍ତାରେ 


a 


re mee ———————— eee —— 


।ଗ ବଢ଼ିଗଲା । ସେ କହି 


ଛୁ କାହିଁକି ?”” ଘରଣୀ କହିଲା, “ ସୁର୍ମା 
\ମାବାଲୀ ଭଉଣୀ ଜାଣିଛି. । ତା” ଘରକୁ ପୁଣିଥରେ 
ଯାଅ | ତାଂ ହାତତିଆରି ସୁର୍ମା ଖାଅ | ଏ କଥା ଶୁଣି ମହାମୁର୍ଖର 
ରାଗର ପାରା ଚଢ଼ିଗଲା । ପାଖରେ ଗୋଟିଏ ବାଡ଼ି 
ପଡ଼ିଥିଲା | ତାକୁ ଉଠାଇ ସେ ନିଜ ସ୍ତ୍ରୀକୁ ପିଟିବାକୁ 


ସେମାନେ ମହାମୂର୍ଷକୁ ଗାଳିଦେଇ 
* ଆରେ ଆରେ ସ୍ତ୍ରୀକୁ କିଏ ଏମିତି ମାରେ 
ମାରି ବିଚାରୀକୁ ଚୁର୍ମା ବନାଇ ଦେଲାଣି ।” 

ମହାମୂର୍ଷ କହିଲା, ˆ ହଁ ସେଇଆ, ମୋର 
ଚୁର୍ମା ଲଡ଼ୁ ଖାଇବା ଦରକାର । ତାଂର ନାଁ 
ଭୁଲିଯାଇଥିଲି, ସମସ୍ତେ କହିଲେ, ¢ ‘ମହ 
କୋଉଠିକାର । °” 


୩. ଏକ ଗଜମୁର୍ଖର କଥା 
ଗୋଟିଏ ବ୍ରାହ୍ମଣ ଥିଲା | ଦିନେ ରାତିରେ ତା” ଘ 
ଚୋର ପଶିଲେ | ଶହ ଶୁଣି ବ୍ରାହ୍ମଣ ତା” ସ୍ତ୍ରୀ କା 
ଫୁସ୍‌ଫୁସ୍‌ କରି କହିଲା, ଆହେ, କଣ 
ଶୁଭୁଛି ? ଆମ ଘରେ ଚୋର ପଶିଛନ୍ତି ।” ` 

ସ୍ତ୍ରୀ କହିଲା- “ ହଁ, ସେମିତି ତ ଲାଗୁଛି | 
କହିବ ତ ମୁଁ ଜୋର୍‌ରେ ଚିଳ୍କାର କରି ସାର 
କରିଦେବି ।” 

ବାକୁ ଦିଅ ଯେ ଆଜି ଚିଜ୍କାର କରିବାର ମୁହୂର୍ଭ ଅଛି କି ନାହିଁ ।” ' ବ୍ରାହ୍ମଣ 
ଗିଲା | 
ପଚାରିଲା- “ କିହୋ, ମୁହୂର୍ଭ ଅଛି କି ନାହିଁ . ?” ' 


ଚୋରମାନଙ୍କ ପାଇଁ ଏବେ ଚିନ୍ତା କରିବାର କୌଣସି କଥା ନ ଥିଲା । ନିଜ ଘର ଭାବି 
ସେମାନେ ଯାହା ନେବା କଥା ଉଠାଇ ନେଲେ | ଛ'ମାସ ଗଲା | ବ୍ରାହ୍ମଣ କହିଲା, ଆଜି ଆମେ 
ଚୋରକୁ ବୁଦ୍ଧି ଶିଖାଇବା । ଆଜିର ମୁହୂର୍ଉ ହିଁ ସେଥିପାଇଁ ଏକଦମ୍‌ ଠିକ୍‌ | ' 
ଯେତେବେଳେ ଅଧରାତି ହେଲା ବ୍ରାହ୍ମଣ ଓ ତା” ସ୍ତ୍ରୀ ଜୋର୍‌ରେ ଚିକ୍ରାର କଲେ | ଗାଁବାଲାମାନେ 
ହୁସିୟାର ଚୋର... ଚୋର ପଶିଛନ୍ତି ।”” ଚୋର ଗରିବ ବ୍ରାହ୍ମଣର ଘର ଲୁଟିନେଲେ ଭାବି ପାଖ 
ପଡ଼ିଶାରୁ ଲୋକେ ଦୌଡ଼ିଆସି ପଚାରିଲେ, ˆ “ ଆଜ୍ଞା, କହନ୍ତୁ ଚୋର କେଉଁଠି ଲୁଚିଛନ୍ତି। ଆମେ 


~~ ~~ 


ପିଟି ପିଟି ସେମାନଙ୍କର ଚଟଣି କରିଦେବୁ । 

ବ୍ରାହ୍ମଣ କହିଲା- “ ଭାଇମାନେ, ଚୋର ଛ'ମାସ ପୂର୍ବରୁ ଆସିଥିଲେ | ଆଜି କିନୁ ମୁଁ ଖବର 
ଦେଉଛି ।” ' ଲୋକମାନେ କହିଲେ “ ଆଜ୍ଞା, ଆପଣ ତ ଗଜମୂର୍ଖ ପରି ମନେ ହେଉଛନ୍ତି । କେଉଠି 
କିଏ ଛ”ମାସ ପରେ ଚୋରି ଡକାୟତିର ଖବର ଦିଏ ? ବ୍ରାହ୍ମଣ କହିଲା ¢ “କିନୁୁ ଭାଇମାନେ, 
ସେତେବେଳେ ତ ଶୁଭମୁହୂଉଁ ନ ଥିଲା | ମୁଁ କଂଣ କରିଥାଆନ୍ତି ?” ? 


୪. ଏକ ନିର୍ବୋଧର କଥା 
ଜଣେ ନିର୍ବୋଧ ଥିଲା । ସେ ଜଙ୍ଗଲରେ ରହୁଥିଲା । ତେଣୁ ସେ କେବେ କୌଣସି ଦୀପ ଦେଖି ନ 
ଥିଲା । ଦିନେ ସେ ବହୁ ଦୂରର ଏକ ଗ୍ରାମରେ ପହଞ୍ଚିଲା ଓ ଗୋ 


ରାତିରେ ଗଉଡ଼ ଘରେ ଦୀପ ଜଳା 
ହେଲା । ଚକ୍ଚକ୍‌ ଦୀପ ଦେଖି 
ନିର୍ବୋଧ ଚିନ୍ତାରେ ପଡ଼ିଗଲା... ଏ ତ 
କୌଣସି ଅଜବ କଥା ଭଳି ମନେ 
ହେଉଛି । ରାତିରେ ଯେତେବେଳେ 
ସମସ୍ତେ ଶୋଇ ପଡିବେ 
ସେତେବେଳେ ମୁଁ ଏଇ ଚକଚକିଆକୁ 
ଘାସ ଗଦାରେ ଲୁଚାଇ ଦେବି | ସକାଳୁ 
ଘରକୁ ଗଲାବେଳେ ଚୁପ୍ଚାପ୍‌ କାଢ଼ି 
ନେଇ ଚାଲିଯିବି । 


ସମସ୍ତେ ଶୋଇ ପଡ଼ିଲେ । ନିର୍ବୋଧ ଆସ୍ତେ କରି ଉଠିଲା ଓ ଦୀପ ପାଖରେ ପହଞ୍ଚିଲା | ଖୁବ୍‌ 
ସାବଧାନରେ ସେ ଜଳୁଥିବା ଦୀପକୁ ଉଠାଇଲା ଓ ଚୂପ୍ଚାପ୍‌ ରାସଗଦାରେ ଲୁଚାଇ ରଖିଦେଲା | 
ତା'ପରେ ସେ ନିଜ ଖଟରେ ଏମିତି ଶୋଇପଡ଼ିଲା ଯେ ଯେମିତି କେହି କିଛି ଜାଣିପାରିବେନି । 
କିଛି ସମୟ ପରେ ସେଠାରେ ଧୁ ଧୁ ନିଆଁ ଜଳିଉଠିଲା, ନିର୍ବୋଧ ଶୀଘ୍ର ଦଉଡ଼ିଯାଇ ସେଠାରେ କିଛି 
ଖୋଜିଲା । 


ଲୋକମାନେ ପଚାରିଲେ “ˆ ‘କ'ଣ ଖୋଜୁଛ ? ଘୁଞ୍ଚିଯାଅ ନ ହେଲେ ଜଳି ମରିଯିବ ।” ' ସେ 
କହିଲା, “ “ସେଠି ମୋର ଚକଚକିଆ ଅଛି | ମୁଁ ତାକୁ ଘାସରେ ଲୁଚାଇ ଦେଇଛି । 
ଲୋକେ ପଚାରିଲେ, ˆ “ ଏ ଚକଚକିଆଟି କଂ ଣ ?? ? ସେ କହିଲା, “ ' ସେଇ, ଯିଏ ରାତିରେ 
ରୁଖା ଉପରେ ରଖା ହୋଇଥିଲା । ଚକ୍ଚକ୍‌ ଚକ୍ଚକ ହେଉଥିଲା | ସମସ୍ତେ କହିଲେ, ˆ ନିର୍ବୋଧ । 
ଏ ନିଆଁ ତୁ ଲଗାଇଛୁ ।”” ସମସ୍ତେ ମିଶି ନିର୍ବୋଧକୁ ଗାଁରୁ ତଡ଼ିଦେଲେ । 

ବ୍ରାହ୍ମଣ ସେଇ କଥା ହିଁ ଚାହୁଁଥିଲା | ସେ ବାଳକକୁ ଚଞ୍ଚଳ ଚୂଟକି ବଜାଇବା ଶିଖାଇ ଦେଲା ଓ ଗାର 
ନେଇ ଚାଲିଗଲା । 


" ବାଳକଟି ଖୁସି ହୋଇ ଘରେ ପହଞ୍ଚିଲା | ଅଗଣାରେ ଖଟ ପକାଇ ଜେଜେବାପା ବସିଥିଲେ । 

ତାକୁ ଦେଖି ବାଳକଟି ଚୂଟ୍‌କି ବଜାଇ କହିଲା, “ ' ଜେଢେ, ଜେଜେ ମୁଁ ଆମ ତନ୍ମୋକୁ ଦେଇ ଏ 
ଧନ୍ନୋ ଆଣିଛି । ଟିକେ ଶୁଣ ତ | ଏ କେତେ ସୁନ୍ଦର ବାଜୁଛି ।” ” ଜେଜେ ସେ ବାଳକଠୁ କିଛି କମ୍‌ 
ନ ଥିଲେ । କହିଲେ, “ଆରେ ବାଃ, ଏ ଧନ୍ନୋ ତ ଭାରି ମଜାଦାର ଜିନିଷ । ଫଟାଫଟ ବାଜୁଛି 
ଓ ଝଟାପଟ୍‌ କଥା କହୁଛି ।” ? ବାଳକଟିର ଖୁସିର ସୀମା ନ ଥିଲା | ଯେତେବେଳେ ଖାଇବା ସମୟ 
ହୋଇଗଲା ବାଳକ ତା” ମାଆକୁ ପଚାରିଲା, “ ମାଆ, ଧନ୍ନୋକୁ ମୁଁ କୋଉଠି ରଖିବି ? ' ମା 
କହିଲା, “ ସେ ସରାରେ ରଖିଦେ | ହଁ ଟିକେ ସମ୍ଭାଳି କରି ରଖିବୁ ।' 


ସେଦିନ ରାତିରେ ପିଲାଟି ଖୁବ୍‌ ଖୁସିରେ ଦି' ଗୁଣା ଖାଦ୍ୟ ଖାଇଲା | କିନ୍ତୁ ଯେତେବେଳେ 


ହାତ ଧୋଇ ସାରି ଧନ୍ନୋକୁ ନେବାକୁ ପହଞ୍ଚିଲା ତ ତାକୁ ସରାରେ ଧନ୍ନୋ ମିଳିଲାନି । ତା” ମୁହଁ 
ଶୁଖିଗଲା | ସେ କହିଲା, “ “ମାଆ, ମୋ ଧନ୍ନୋ କୁଆଡ଼େ ଚାଲିଗଲା ।” ? ଜେଜେବାପା ପଚାରିଲେ 


“ଏବେ ତ ଏଇଠି ଥିଲା, ଆଉ ଏବେ ଚାଲିଗଲା | ¢ ଛି ସରା 4 ଳିବେଭା $ ସମସ୍ତେ 

 ଫେରିଆସିବ । ଅଗଣାରେ ବଡ଼ ଚୁଲୀ ଜଳା ହେଲା ଓ ସେଥିରେ ସରାକୁ ପକାଇ ଦିଆଗଲା ! ନିଆଁ 
ବଢ଼ିବାରୁ ସରା ଚଡ଼କିଗଲା । ପିଲାଟି ଅଜାଣତରେ ଚୁଟ୍‌କି ବଜାଇଲା । ପୁଣି କହିଲା, ଆରେ 
ଦେଖ, ମୋ ଧନ୍ମୋ ମୋତେ ମିଳିଗଲା, “ ଏକଥା ଶୁଣି ସମସ୍ତେ ଖୁସି ହେଲେ ।' 


୬. ଜଣେ ବୁଦୁରାମର କଥା 

ବୃଦୁରାମ ଥିଲା ଜଣେ ଷ୍ଟେସନ ମାଷ୍ଟର | ଥରେ ତା” ଭଣଜା ବେମାର ପଡ଼ିଲା | ତା' ଦେହ ଖବର 
ବୁଝିବାକୁ ବୁଦ୍ଧରାମ ଗାଁକୁ ଗଲା । ଭଣଜା ଦେହ ଭଲ ଥିଲା । ବୁଦୁରାମ ନିଜ ଘରକୁ ଫେରିବା 
। ସମୟରେ ସେ ଗାର ଗୋଟିଏ ଗୁଡ଼ିଆ ସହିତ ଦେଖା ହେଲା ! ଗୁଡ଼ିଆ ଖୁବ୍‌ ମଉଜିଆ ସ୍ଵଭାବର 
ଥିଲା । ସେ କହିଲା, “ କକା, ଆପଣ କୁଆଡ଼େ ଯାଇଥିଲେ ?”” ବୁଦୁରାମ କହିଲା, ‹ ଭଣଜା 
ଘରକୁ |” ? ଗୁଡ଼ିଆ କହିଲା, ˆ “ତେବେ ତ ଆପଣଙ୍କୁ କିଛି ଜଣା ନ ଥିବ !” ^ ବୃଦୁରାମ କହିଲା, 
“ନାଇଁ ଭାଇ, ଦି” ଦିନ ଭିତରେ ବି କ'ଣ ହୋଇଥିବ ? ତୁମ ଖୁଡୀ ଠିକ୍‌ ଅଛନ୍ତି ତ ?” ? ଗୁଡ଼ିଆ 
କହିଲା, ˆ ଏବେ ମୁଁ କ'ଣ କରିବି କକା, ମୋ ପାଟି ତ ଖୋଲୁନି । ହାୟରେ କପାଳ, ଆମ ଖୁଡ଼ୀ 
ବିଧବା ହୋଇଗଲେ । ଖୁବ୍‌ ଅନର୍ଥ ହୋଇଗଲା କକା, ଅନର୍ଥ ହୋଇଗଲା | ' 


ବୂଦୁରାମ ଚମକିଲା, ˆ ‘କ'ଣ କହିଲୁ ? ତୁମ ଖୁଡ଼ୀ ସତରେ ବିଧବା ହୋଇଗଲା ? ଅସମ୍ଭବ । 
ସେ ତ ଖୁବ୍‌ ବଳୁଆ ଓ ଇଂଜିନ୍‌ ଭଳି ମୋଟୀ ଥିଲା । ସେ ବିଧବା କେମିତି ହୋଇପାରିବ ?” 


ଗୁଡ଼ିଆ ମନକୁ ମନ ହସି ହସି ଆଗକୁ ଚାଲିଗଲା | ବୁଦୁରାମ ନିଜ ଗଳିମୁଣ୍ଡ ଯାଏ ଆସିଲା ଓ 
ମୁହଁରେ ଗାମୁଛା ଘୋଡ଼େଇ ହୋଇପଡ଼ିଲା, ପୁଣି ଗଳା ଫଟାଇ କାନ୍ଦିବାରେ ଲାଗିଲା । ଗଳିର 
ଲୋକମାନେ ଏକାଠି ହୋଇଗଲେ । ବୃଦ୍ୁରାମ ନିଜ ଘରକୁ ଆସି ଚଉତରା ଉପରେ ବସିପଡ଼ି ମୁଣ୍ଡ 
ବାଡ଼େଇବାରେ ଲାଗିଲା | ଭିତରୁ ତା' ଝିଅ ଦଉଡ଼ି ଆସିଲା । ସେ ଭାବିଲା ଭଣଜା ବୋଧେ 
ମରିଗଲା । ଝିଅ କହିଲା, ˆ ବାପା, କାନ୍ଦିବାରେ କି ଲାଭ ? ଯାହା ତ ହେବାର ଥିଲା, ହୋଇଗଲା |”? 
ବୁଦ୍ଧରାମ ଚୃପ୍‌କରି ଆଖି ପୋଛିଲା । ଏବେ ଝିଅ ପଚାରିଲା, ˆ ଆପଣଙ୍କ ଭଣଜା ତ ଯୁବକ 
ଥିଲା । ଅଚାନକ ସେ କେମିତି ମରିଗଲା | ସେ କହିଲା ଝିଅ, ଭଣଜା ଏକଦମ୍‌ ସୁସ୍ଥ ଅଛି | ଏଠି 

ତ ଦୁଃଖର ପାହାଡ଼ ଭାଙ୍ଗିପଡ଼ିଲା | ରାସ୍ତାରେ ମୋତେ ମାଧ ଗୁଡ଼ିଆ ଖବର ଦେଲା ଯେ ତୋ ମାଆ 


Po ~~ 


ବିଧବା ହୋଇଗଲା । ଝିଅ, ମୁଁ କାନ୍ଦିବିନି ତ କ'ଣ କରିବି ? 

ଝିଅ କହିଲା, ˆ “କିନୁ ବାପା, ଯେତେବେଳେ ଆପଣ ଜୀବିତ ଅଛନ୍ତି ମୋ ମାଆ କେମିତି 
ବିଧବା ହେବ ?”” ବୁଦୁରାମ କହିଲା, “ “ଆରେ ହଁ ତ, ଏକଥା ମୋ ମନକୁ ଆସି ନ ଥିଲା 
କାହିଁକି ?' 

ଥଣ୍ଡା ଥଣ୍ଡା ବରଷା ଟୋପା 


ଗୋଟିଏ ବୂଢ଼ୀ ଥିଲା । ସେ କୁଡ଼ିଆରେ ରହୁଥିଲା । 
ବର୍ଷାଦିନେ ମୁଷଳଧାରାରେ ବର୍ଷା ହେଲା । ବୁଢ଼ୀ 
ଚାଳରୁ ପାଣି ଗଳିଲା ଟପ୍‌ ଟପ୍‌ ଟପ୍‌ । ରାତିରେ 
. ଗୋଟିଏ ସିଂହ ବୂଢ଼ୀର କୁଡ଼ିଆ ପଛଆଡ଼େ ଆଶ୍ରୟ 
ନେଇଥିଲା । ଭିତରେ ବୃଢ଼ୀ ଥଣ୍ଡାରେ କମ୍ପୁଥିଲା | ତା' 
ଲୁଗାପଟା ଓଦା ହୋଇଯାଇଥିଲା | ତଥାପି ବର୍ଷା ଟୋପା 
ପଡ଼ୁଥିଲା । ସେ ଥଣ୍ଡା ଥଣ୍ଡା ବୁନ୍ଦା ବୁଢ଼ୀ ଉପରେ 
ପଡ଼ୁଥିଲା | ବୁଢ଼ୀ କହିଲା : 


` ମୁଁ ସିଂହକୁ ଡରେନି ହେ ରାମ 
ମୁଁ ବାଘକୁ ଡରେନି ହେ ଶ୍ୟାମ 
ମୁଁ ତ ଏ ଥଣ୍ଡା ଥଣ୍ଡା ଟୋପାକୁ ଡରୁଛି । 


ବୁଢ଼ୀର କଥା ଶୁଣି ସିଂହ ଚିନ୍ତାରେ ପଡ଼ିଗଲା | 

ଏ ବୃଢ଼ୀ ସିଂହକୁ ଡରୁନି । ବାଘକୁ ବି ଡରୁନି । କେବଳ 

` ଥଷ୍ଡା ଥଣ୍ଡା ଟୋପାକୁ ଡରୁଛି । ତେବେ ଏ ଥଣ୍ଡା ଥଣ୍ଡା 
ଟୋପା କଂଣ ? ସେତିକିବେଳେ ବୁଢ଼ୀର ପିଠିରେ 

ଗୋଟିଏ ବଡ଼ ବର୍ଷା ଟୋପା ପଡ଼ିଗଲା | ବୂଢ଼ୀର ଦେହ 
ଶୀତେଇ ଗଲା | ସେ କହିଲା : 


ମୁଁ ସିଂହଜୁ ଡରେନି ହେ ରାମ 
ମୁଁ ବାଘକୁ ଡରେନି ହେ ଶ୍ୟାମ 
ମୁଁ ତ ଏ ଥଣ୍ଡା ଥଣ୍ଡା ଟୋପାକୁ ଡରୁଛି । 

ବୁଢ଼ୀ ମୁହଁରୁ ପୁଣି ସେଇ ଶବ୍ଦ ଶୁଣି ସିଂହ ଘାବୁରେଇଗଲା ଓ ଥଣ୍ଡା ଥଣ୍ଡା ଟୋପାରୁ ରକ୍ଷା 
ପାଇବାକୁ ଲାଙ୍ଗୁଡ଼ ଜାକି ଜଙ୍ଗଲ ଆଡ଼କୁ ଦଉଡ଼ିଲା ! ରାସ୍ତାରେ ବରଗଛଟିଏ ଥିଲା । ଗୋଟିଏ 
ମାଙ୍କଡ ଥଣ୍ଡାରେ ଥରି ଥରି ଗଛଡାଳରେ ବସିଥିଲା । ଗଛତଳେ ବାଟୋଇଟିଏ ଶୋଇଥିଲା । 
ସିଂହକୁ ଘାବୁରେଇବା ଦେଖି ମାଙ୍କଡ଼ ପଚାରିଲା, ˆ ' ହେ ସିଂହରାଜ, ଆପଣ ତ ଜଙ୍ଗଲର ରାଜା | 
ଏମିତି ଥରି ଥରି କାହିଁକି ଦୌଡ଼ି ପଳାଉଛନ୍ତି ?” ' ସିଂହ କହିଲା “ ହେ ବଜରଙ୍ଗ, ମୁଁ ଥଣ୍ଡା ଥଣ୍ଡା 
ଟୋପାକୁ ଡରି ମୋ ଗୁମ୍ପାରେ ଲୁଚିବାକୁ ଯାଉଛି । ଗୋଟେ ବୂଢ଼ୀ କହୁଥିଲା- 


ମୁଁ ସିଂହକୁ ଡରେନି ହେ ରାମ 
ମୁଁ ବାଘକୁ ଡରେନି ହେ ଶ୍ୟାମ 
ମୁଁ ତ ଏ ଥଣ୍ଡା ଥଣ୍ଡା ଟୋପାକୁ ଡରୁଛି । 


ଗଛ ପାଖରେ ଗୋଟେ ସିଂହ ଠିଆ ହୋଇଥିବାର ଦେଖି ଗଛତଳେ ଶୋଇଥିବା ବାଟୋଇ 
ଘାବରେଇ ଗଲା | ସେ ଭାବିଲା କାଳେ ସିଂହ ତାକୁ ଖାଇଦେବ । ତେଣୁ ସେ ଗଛ ଉପରେ 
ଚଢ଼ିଯିବାକୁ ଭାବିଲା । ଯେମିତି ସେ ଗଛ ଚଢ଼ିବା ଆରମ୍ଭ କଲା ମାଙ୍କଡ଼ର ଝୁଲୁଥିବା ଲାଞ୍ଜ ତା” 
ହାତରେ ପଡ଼ିଗଲା | ଲାଞ୍ଜ ଧରି ପକାଇବା ବେଳେ ମାଙ୍କଡ଼ ଚମକି ପଡ଼ିଲା, ଏଇଆ ଭାବି ଯେ 
ଥଣ୍ଡା ଥଣ୍ଡା ଟୋପା ବୋଧେ ଆସି ପହଞ୍ଚିଗଲା । ସେ ଜୋର୍‌ରେ ଚିକ୍ରାର କରି ଗଛ ଉପରୁ ଡେଇଁ 
ପଡ଼ିଲା । ବାଟୋଇ ହାତରୁ ଲାଞ୍ଜଟି ଖସିଗଲା । ସେ ବି ଆସି ତଳେ ପଡ଼ିଲା | ଯେତେବେଳେ 
ମାଙ୍କଡ଼ଟି ଚିକକାର କଲା ଓ ବାଟୋଇ ଧଡ଼ାସ୍‌ କରି ତଳେ ପଡ଼ିଲା, ସେତେବେଳେ ସିଂହ ବି ବୂଝିଗଲା 
ଯେ ଥଣ୍ଡା ଥଣ୍ଡା ଟୋପା ଆସି ପହଞ୍ଚିଗଲା । ସେ ଏତେ ଡରିଗଲା ଯେ ଦଉଡ଼ି ଦଉଡ଼ି ଦୂରକୁ 
ଚାଲିଗଲା । 


ସେ ରାତିରେ ଜଣେ ଚାଷୀର ଛେଳି ହଜି ଯାଇଥିଲା | ଛେଳି ଖୋଜି ଖୋଜି ଚାଷୀଟି ଜଙ୍ଗଲରେ 
ବୁଲୁଥିଲା | ଅନ୍ଧାରରେ ସିଂହ ସହିତ ତା'ର ଧକ୍କା ହୋଇଗଲା | ଚାଷୀ ଭାବିଲା ତା'ର ଛେଳି 
ସହିତ ଧକ୍କା ହୋଇଛି | ତେଣୁ ସେ ତାକୁ ବହୁତ ନାତ ମାରିଲା ଓ ତା” କାନ ମୋଡ଼ି ଦିଚାରି 
ଚାପୁଡ଼ା ବି ପକାଇଲା | ସିଂହ ଭାବିଲା ଏବେ ତ ମୁଁ ଯେମିତି ହେଲେ ମରିବି | ମୁଁ ଏ ଥଣ୍ଡା ଥଣ୍ଡା 


19 


| 


Digitized by srujanika@gmail.com 


ଅକଲ ଗୁଡ଼ୁମ୍‌ ହୋଇଗଲା 


ଗୋଟିଏ କୁଆ ଥିଲା । ସେ ସବୁଦିନ ବଣିଆ ପୁଅର ହାତରୁ ପୁରି ଛଡ଼ାଇ ନେଉଥିଲା । ବଣିଆ 
ତାକୁ ବୁଦ୍ଧି ଶିଖାଇବାକୁ ଠିକ୍‌ କଲା । ନିଜେ ବଣିଆ ମୁହରେ ଦହି ଭରି କଲା । ପୁଣି ସେ ଗାଁ 
ବାହାରେ ଥିବା ଅଶ୍ଵତ୍ଥ ଗଛ ତଳେ ଯାଇ ମଲା ଭଳି ଶୋଇପଡ଼ିଲା ! ସେତେବେଳେ କୁଆ ଉଡ଼ି 
ଉଡ଼ି ଆସି ସେଠି ପହଞ୍ଚିଲା | ସେ ଭାବିଲା ଏ ବଣିଆ ତ ମରିଗଲା । ଏବେ ମୁଁ ତା' ମୁହଁରେ ଥିବା 
ଦହି ଖାଇପାରିବି । ଯେମିତି କୁଆ ବଣିଆ ମୁହଁରେ ନିଜ ଥଣ୍ଟ ମାରିଲା ବଣିଆ ତା” ମୁହଁ ବନ୍ଦ 
କରିଦେଲା । କୁଆର ଥଣ୍ଟ ବଣିଆର ଦାନ୍ତ ଭିତରେ ରହିଗଲା | 


ଏବେ କୁଆ ଶୀଘ୍ର ଚିନ୍ତା କଲା- “ “ଏ ଥଣ୍ଟ ଛଡ଼ାଇବାର ଉପାୟ ଖୋଜିବାକୁ ପଡ଼ିବ । ସେ 
କୌଣସି ପ୍ରକାରେ ବଣିଆର ପାଟି ଖୋଲାଇବାକୁ 
ବଣିଆକୁ ପଚାରିଲା, କିଏ ? ଆପଣ କଂ ଣ 
ନନ୍ଦୁ କାକା ?”” ବଣିଆ ଭାବିଲା ଯଦି 
ଜବାବ ଦେବି ତ ମୁହଁ ଖୋଲିଯିବ ଆଉ 
କୁଆ ଉଡ଼ିଯିବ । ତେଣୁ ଦାନ୍ତ ଜାକି 
ସେ କହିଲା- ˆ ‘ହୁ ତୋ କକା |” 
କୁଆର ତ ଅକଲ ଗୁଡ଼ୁମ୍‌, 
କାରଣ ଦାନ୍ତ ଦାବି କଥା 


କହିବାରୁ ତା'ର ଥଣ୍ଟ ଜୋରରେ ଦାବି ହୋଇଗଲା ଓ ସେ ଦରମରା ହୋଇଗଲା | ଏବେ ବଣିଆ 
ଭାବିଲା କୁଆକୁ ଯଥେଷ୍ଟ ଦଣ୍ଡ ମିଳିଲାଣି | ତାକୁ ଛାଡ଼ି ଦେବା ଦରକାର | ସେ କୁଆକୁ ଛାଡ଼ିଦେଲା ! 
ତା'ପରେ କୁଆ ବଣିଆ ପୁଅ ହାତରୁ ପୁରି ଭିଡ଼ି ନେବା ବି ଭୁଲିଗଲା । 

ଓଲଟା ଗଙ୍ଗା 


ଗୋଟିଏ ତେଜରାତି ଦୋକାନୀ ଥିଲା । ସେ ଭାରି ସରଳ | ସେ ଟିକେ ଆଡ଼ପାଗଳ ବି ଥିଲା । 
ସେ ଗୋଟିଏ ଛୋଟ ଦୋକାନ ଚଳାଉଥିଲା | ଡାଲି, ମୁଡ଼ୁକି, ରାବିଡ଼ି ଭଳି ଜିନିଷ ବିକୁଥିଲା ଓ 
ସନ୍ଧ୍ଯା ସୁଦ୍ଧା ନିଜ ପାଇଁ ଡାଲି ରୁଟିର ବନ୍ଦୋବସ୍ତ କରି ନେଉଥିଲା | ଦିନେ ଦୋକାନ ବନ୍ଦ କରି 
ଘରକୁ ଯାଉଥିବାବେଳେ ରାସ୍ତାରେ କେତୋଟି ଚୋର ଦେଖା ହେଲେ । ଦୋକାନୀ କଡ଼ା ଭାବରେ 
ତାଙ୍କୁ ପଚାରିଲା, “ ଏ ସମୟରେ ଅନ୍ଧାରରେ କୁଆଡ଼େ ଯାଉଛ ?”” ଚୋର କହିଲେ ଆମେ 
| ସୌଦାଗର | ଆପଣ କାହିଁକି ଆମକୁ ମନା କରୁଛନ୍ତି ? ଦୋକାନୀ କହିଲା- “  କିନୁ ରାତି ପହରେ 
ହେବା ପରେ ଆପଣ କୁଆଡ଼େ ଯାଉଛନ୍ତି ? ' ? ଚୋର କହିଲେ- ˆ ' ମାଲ କିଣିବାକୁ ।” ” ଦୋକାନୀ 
ପଚାରିଲା, “ “ମାଲ ନଗଦ କିଣିବ ନା ଉଧାରରେ |”? ଚୋର କହିଲେ, “ନଗଦ ନୁହେଁ କି 
ଉଧାରରେ ନୂହେଁ। ପଇସା ତ ଦେବାକୁ ନାହିଁ ।*” ଦୋକାନୀ କହିଲା, ˆ ଆପଣଙ୍କ ପେସା ତ 
ବଢ଼ିଆ | କ”ଣ ଆପଣମାନେ ମୋତେ ସାଙ୍ଗରେ ନେବେ ?”' ଚୋରମାନେ ଖୁସିରେ କହିଲେ, 
“ନିଶ୍ବୟ ଚାଲନ୍ତୁ । ଆପଣଙ୍କର ଲାଭ ହିଁ ହେବ ।” 
ଦୋକାନୀ କହିଲା, “ଏବେ ମତେ କୁହ ଏ ଧନ୍ଦା କେମିତି ହୁଏ ?”” ଚୋର କହିଲେ 
* ଲେଖ, କାହା ଘରର ବାଡ଼ିପଟେ ଚୂୃପ୍ଚାପ୍‌ ଗଳିଯିବ । ଦୋକାନୀ ସାଙ୍ଗେ ସାଙ୍ଗେ କହିଲା, 
ଲେଖିଲି ।” ”? ଚୋର କହିଲେ,  ' ପୁଣି ପାଦ ଚିପିଚିପି ଘର ଭିତରକୁ ପଶିବ ।” ? ଦୋକାନୀ କହିଲା, 
ଲେଖିଲି ।” ଚୋର କହିଲେ, “ ‘ଯାହା ନେବାର ଥିବ ଉଠାଇ ନେବ |” ଦୋକାନୀ କହିଲା, 

* ଲେଖିଲି” । ଚୋର କହିଲେ, “ ‘ଘର ମାଲିକକୁ ପଚାରିବନି କି ତାକୁ କିଛି ପଇସା ଦେବନି । 
ଦୋକାନୀ କହିଲା, “ ଲେଖିଲି” । ଚୋର କହିଲେ, ‘ ଯାହା ବି ମାଲ ମିଳିବ, ତାକୁ ନେଇ ଘରେ 
ପହଞ୍ଚିଯିବ ।” 

ଦୋକାନୀ ସଚୁ କଥା ଲେଖି କାଗଜଖଣ୍ଡିକ ନିଜ ପକେଟରେ ରଖିଲା । ପରେ ସମସ୍ତେ 
ଚୋରି କରିବାକୁ ବାହାରିଲେ । ଚୋରମାନେ ଗୋଟିଏ ଘରେ ପଶିଲେ ଓ ଦୋକାନୀ ଆଉ ଗୋଟେ 
ଘରେ । ସେଠି କାଗଜରେ ଯାହା ଲେଖା ହୋଇଥିଲା ଦୋକାନୀ ତାହାହିଁ କଲା । ପ୍ରଥମେ ସେ 
ସେହି ଘରର ବାରିପଟେ ଚୁପ୍ଚାପ୍‌ ପଶିଗଲା । ପୁଣି ପାଦ ଚିପିଚିପି ଘର ଭିତରକୁ ପଶିଲା । 
ଦିଆସିଲି ମାରି ଦୀପ ଜଳାଇଲା । ଗୋଟିଏ ବସ୍ତା ଖୋଜି ସେଥିରେ ପିଉଳର ସାନବଡ଼ ବାସନ ଭରି 
କରିବାରେ ଲାଗିଲା ! 

ସେତିକିବେଳେ ଗୋଟିଏ ବଡ଼ ତସଲା ତା” ହାତରୁ ଖସିପଡ଼ିଲା । ଘରସାରା ବଡ଼ ଶବ୍ଦ 
ହେଲା | ଘର ଲୋକେ ଉଠିପଡ଼ିଲେ | ସମସ୍ତେ ଚୋର ଚୋର ଚିଳକାର କରି ଦୋକାନୀକୁ ଘେରିଯାଇ 
ପିଟିବାରେ ଲାଗିଲେ । ଦୋକାନୀ ଆଶ୍ଚର୍ଯ୍ୟ ହେଲା । ସେ ନିଜ ପକେଟରୁ କାଗଜଖଣ୍ଡିକ ବାହାର 
କଲା | 

ଯେତେବେଳେ ସବୁ ଲୋକ ତାକୁ ପିଟୁଥିଲେ ସେ କହୁଥିଲା, “ ଭାଇମାନେ, ଟିକେ ରୁହ । 
ଏ ବ୍ୟାପାର ତ କାଗଜରେ ଲେଖା ହୋଇଥିବା ବ୍ୟାପାରଠାରୁ ପୂରା ଓଲଟା | ଏଠି ତ ଓଲଟା ଗଙ୍ଗା 
ବୋହୂଛି ।” 

ଦୋକାନୀ କଥା ଶୁଣି ସମସ୍ତେ ଚିନ୍ତାରେ ପଡିଗଲେ । 
ମାରପିଟ ବନ୍ଦ କରି ସମସ୍ତେ ପଚାରିଲେ, ˆ ଏ ତୁମେ କ'ଣ 
କହୁଛ ??” ଦୋକାନୀ କହିଲା, ˆ “ଦେଖ, ଏ 
କାଗଜଖଣ୍ଡକ ଦେଖ । ଏଠି କୋଉଠି ମାଡ଼ପିଟ 
କଥା ଲେଖା ହୋଇଛି କି ? ସେ ଘରର 
ଲୋକେ ବୁଝିଗଲେ | ଏ ଚୋର ନୁହେ । 
ୟାକୁ କିଏ ବୋକା ବନାଇଛି । ସେମାନେ 
ଦୋକାନୀକୁ ଘରୁ ବାହାର କରିଦେଲେ । 

ଗୋଟିଏ ମୟୂର ଓ ଗୋଟିଏ ମୟୂରୀ ଥିଲେ । 
ଦିହେଁ ସାଙ୍ଗ ହୋଇ ଦାନା ଖୁଣ୍ଡୁଥିଲେ । ମଝିରେ 
ଗୋଟେ ଶୁଆ ଆସିଲା । ଶୁଆ ମୟୂରୀକୁ 
ମନେଇବା ଦେଖି ମୟୂରୀ କହିଲା : 
ମୁଁ ଫୁଲେଇ ମୟୂରୀ 
ମୋର ଅବା କିସ ଡର 
ମୟୂର ପଛକେ ସୁନ୍ଦର ହେଉ 
ମୋତି ଭଳି ମନ ‘ହୀରାମନ”ର ^“ 
ଏକଥା କହି ମୟୂରୀ ଶୁଆ ସାଙ୍ଗରେ 
ଚାଲିଗଲା | ମୟୂରକୁ ଖୁବ୍‌ ଖରାପ ଲାଗିଲା । 


ସେ କହିଲା, ˆ ମୁଁ ଚଢ଼େଇମାନଙ୍କ ପଞ୍ଚାୟତ ଡାକିବି ଓ ନ୍ୟାୟ ମାଗିବି ।” ? ମୟୂର ବାହାରିଲା । 
ରାସ୍ତାରେ ତା'ର ଗୋଟେ କୁକୁଡ଼ା ସହିତ ଦେଖା ହେଲା । କୁକୁଡ଼ା ପଚାରିଲା, “  ମୟୂରଭାଇ, 
ମୟୂରଭାଇ ! କୁଆଡ଼େ ଚାଲିଲ ?” 
ମୟୂର କହିଲା, “  ଚଢ଼େଇଙ୍କ ପଞ୍ଚାୟତ ଡାକିବାକୁ, ମୋ ମୟୂରୀ ଶୁଆ ସାଙ୍ଗରେ ପଳେଇଛି । 
ତୁମେ ସଭାକୁ ଆସିବ ନା ?”” 
କୁକୁଡ଼ା କହିଲା : 
ଆମ ଡାକରେ ସକାଳ ହୁଏ 
ରଂଗ ଆମର ଫିକା 
ଜିଏ ଆମକୁ ବିଶ୍ଵାସ କରିବ 
କରମ ଆମ ବଙ୍କା । 
କୁକୁଡ଼ା ମୟୂର ସହିତ ଗଲା ନାହିଁ । ମୟୂର ଆଉ ଟିକିଏ ଆଗକୁ ଗଲା ଓ ଗୋଟିଏ ବାଇଚଢ଼େଇ 
ସହିତ ତା'ର ଭେଟ ହେଲା | ˆ ମୟୂରଭାଇ, ମୟୂରଭାଇ ! କୁଆଡ଼େ ଯାଉଛ ?” ' ବାଇଚଢ଼େଇ 
ପଚାରିଲା । 
ମୟୂର କହିଲା, “  ଚଢ଼େଇମାନଙ୍କ ପଞ୍ଚାୟତ ଡାକିବାକୁ । ମୋ ମୟୂରୀ ଶୁଆ ସାଙ୍ଗରେ 
ପଳେଇଲା | ତୁମେ ସଭାକୁ ଆସିବ ତ ?” 
ବାୟା କହିଲା : 
ଆମେ ତ ବାୟା ବୋଲାଉଥାଉ 
ସବୁଠୁ ଭିନେ ଆମରି ବସା 
ଯେ ପୁରୁଷ ହୋଇ କାନ୍ଦେ 
ସେ ହୋଇଥାଏ ଲୋକହସା ।?? 
ବାୟା ମୟୂର ସାଙ୍ଗରେ ଗଲାନି | ଦୁଃଖୀ ମୟୂର ଆଗକୁ ଚାଲିଲା | ରାସ୍ତାରେ ବଣି ଚଢ଼େଇ 
ସହିତ ତା'ର ଦେଖା ହେଲା | ବଣି ପଚାରିଲା, ˆ ' ମୟୂରଭାଇ, ମୟୂରଭାଇ ! କୁଆଡ଼େ ଯାଉଛ ? 
ମୟୂର କହିଲା, ପକ୍ଷୀମାନଙ୍କ ପଞ୍ଚାୟତ ଡାକିବାକୁ । ମୋ ମୟୂରୀ ଶୁଆ ସାଙ୍ଗରେ ପଳାଇଛି । 
ତୁମେ ସଭାକୁ ଆସିବ ତ ?” 

ବଣି କହିଲା : 
ଆମେ ଏ ଦେଶର ବଣି ଚଢ଼େଇ 
ଲଢ଼େଇ କରିବା ପେସା ଆମର 
ପଞ୍ଚାୟତ ଭାରି ଗଣ୍ଡଗୋଳିଆ 
ସେଠି ବା କି କାମ ଅଛି କାହାର ? 


ମୟୂର ଆଗକୁ ଚାଲିଲା । ରାସ୍ତାରେ ଗୋଟେ ବଗୁଲା ସହିତ ତା'ର ଦେଖା ହେଲା । 
* “ମୟୂରଭାଇ, ମୟୂରଭାଇ ! କୁଆଡ଼େ ଯାଉଛ ?” ? ବଗୁଲା ପଚାରିଲା | 
ମୟୂର କହିଲା, ଚଢ଼େଇମାନଙ୍କ ପଞ୍ଚାୟତ ଡାକିବାକୁ, ମୋ ମୟୂରୀ ମୋତେ ଛାଡ଼ି ଶୁଆ 
ସାଙ୍ଗରେ ଚାଲିଯାଇଛି | ଭାଇ, ଟିକେ ସମୟ କାଢ଼ି ପଞ୍ଚାୟତକୁ ଆସିବ ନା ? 
ବଗୁଲା କହିଲା : 
ଆମେ ତ ବଗୁଲ୍ଲା ଦିଶୁ ଧୋବଲା 
ଲମ୍ବା ଆମରି ବେକ 
ତୁମ କଥା ତୁମେ ଜାଣ 
ଆମର ଅଛି ଟେକ । 


ମୟୂର ଚିନ୍ତା କଲା । ଏବେ । ମୁଁ ବାଜପକ୍ଷୀ ପାଖକୁ ଯିବି । କାଳେ ସେ ମୋ ସହିତ ଯାଇପାରେ । 
ମୟୂର ଯାଉ ଯାଉ ରାସ୍ତାରେ ହି ବାଜ ସହିତ ତା'ର ଦେଖା ହୋଇଗଲା । ବାଜ ପଚାରିଲା 
“ “ ମୟୂରଭାଇ , ମୟୂରଭାଇ ! କୁଆଡ଼େ ଚାଲିଲ ?” 

ମୟୂର କହିଲା, “ “ ଚଢ଼େଇମାନଙ୍କ ପଞ୍ଚାୟତ ଡାକିବାକୁ । ମୋ ମୟୂରୀ ଶୁଆ ସାଙ୍ଗରେ 
ପଳେଇଯାଇଛି | ସଭାକୁ ଆସିବାକୁ କେହି ରାଜି ହେଲେନି | ବାଜ ଭାଇ, ତୁମେ ତ ଆସିବ ନା ? 


ବାଜ କହିଲା- 
ଆମେ ହେଲୁ ବାଜ ବାହାଦୂର 
ଆମରି ମଥା ଚନ୍ଦା 
ଶତ୍ରୁକୁ ଆମେ ବୁଦ୍ଧି ଶିଖାଉ 
ଟାଣୁଅ। ଆମ ପଞ୍ଚା ! 

” ମୟୂର ଖୁସି ହୋଇଗଲା । ବାଜକୁ ନିଜ ସାଙ୍ଗରେ ନେଇ ସେ ବଣି, ବାୟା, ବଗୁଲା ବଗୁଲୀ 
` ପାଖରେ ପହଞ୍ଚିଲା । ପକ୍ଷୀମାନଙ୍କ ପଞ୍ଚାୟତ ବସିଲା | ସମସ୍ତେ ବାଜକୁ କହିଲେ କି ସେ ଶୁଆକୁ 
ଖୋଳି ଆଣି ପଞ୍ଚାୟତରେ ପେଶ୍‌ କରୁ । ଯଥାଶୀଘ୍ର ବାଜ ଉଡ଼ିଲା ଓ ଶୁଆର କାନ ଧରି ସମସ୍ତଙ୍କ 
ଆଗକୁ ନେଇ ଆସିଲା । ପଞ୍ଚମାନେ କହିଲେ, “ ' ଜୀରାମନ, ମୟୂରକୁ ତା ମୟୂରୀ ଦେଇଦିଅ ।' 
ଶୁଆ କହିଲା, “ମୁଁ ଦେବିନି ।”” ପଞ୍ଚମାନେ କହିଲେ “ “ବାଜଭାଇ, ହୀରାମନକୁ ବୁବି ଶିଖାଇ ଦିଅ 
' ଓ ମୟୂରକୁ ତା' ମୟୂରୀ ଫେରାଇ ଦିଅ ।” 
ବାଜ କହିଲା : 


ଆମେ ହେଲୁ ବାଜ ବାହାଦୂର 
ଆମରି ମଥା ଚନ୍ଦା 

ଶତ୍ରୁକୁ ଆମେ ବୁଦ୍ଧି ଶିଖାଉ | 
ଟାଣୁଆ ଆମ ପଞ୍ଚା ।? ? 


ଏହା କହି ବାଜ ଶୁଆ ଉପରକୁ ଝପଟି ପଡ଼ିଲା । ଶୁଆ ଡରିଗଲା । କହିଲା, “ମୋ... | 
ମୋ... ମୋର ଦରକାର ନାହିଁ କାହାର ମ...ମ...ମ... ମୟୂରୀ | ସେ ତ ମ...ମ...ମ... ମୟୂରର 
ଶେଭା । ଭଲ ହେଲା ତାକୁ ମ...ମ...ମ... ମୟୂର ହିଁ ରଖୁ ।” 

ମୟୂରକୁ ତା” ମୟୂରୀ ମିଳିଗଲା ଓ ପକ୍ଷୀଙ୍କ ପଞ୍ଚାୟତ ଭାଙ୍ଗିଲା | 


ତିତାକଣ୍ଡ ଶୀତଲମ୍‌ 


ଜଣେ ମିଆଁସାହେବ ଥିଲେ । ଦିନେ ସେ ଘରୁ ବାହାରିଲେ | ତାଙ୍କ ବିବି ଶ୍ରଦ୍ଧାରେ ପରଟା ତିଆରି 
କରି ବାଟପାଇଁ ଦେଇଥିଲେ । ପରଟାର ପୁଟୁଳି ପଛପଟେ ଧରି ମିଅଁଳୀ ଯାଉଥିଲେ | ରାସ୍ତାରେ 
ଜଣେ ରାଜପୁତଙ୍କ ସହିତ ତାଙ୍କର ଦେଖାହେଲା । } j 

ସାଙ୍ଗ ହୋଇ କିଛି ଦୂର ଯିବା ପରେ ମିଆଁଜୀ ପଚାରିଲେ, ଆଜ୍ଞା, ଆପଣଙ୍କ ନାମ କ”ଣ ? 
ରାଜପୁତ କହିଲେ- “ ମୋ ନାଁ ଶେର୍‌ ସିଂହ ।' ? ମିଅଜୀ ମନକୁ ମନ କହିଲେ “ ଚେହେରା ତ | 
ମୂଷା ପରି । କିନ୍ତୁ ମତେ ଡରାଇବାକୁ “ଶେର୍‌' ହୋଇଛି । ଏ ଭିତରେ ରାଜପୁତ ପଟାରିଲେ- 
ˆ “ ଭାଇ, ଆପଣଙ୍କ ନାମ କ'ଣ ?” £ 

ମିଆଁଜୀ ଗର୍ବରେ କହିଲେ, ˆ ' ଦୂଇ 
ଶେର୍‌, ଦୁଇ ଶେର୍ନୀ, ତିନି ନାଗ ଆଉ 
ତା” ଉପରେ ଶହେ ବିଛାର ଗୋଟେ 
ଟୋକେଇ ।' ” 

ରାଜପୁତ ବୁଝିଗଲା ଯେ ମିଆଁଜୀ 
ମିଛିମିଛିକା ବଡ଼େଇ କରୁଛନ୍ତି । ଠିକ୍‌ 

ଅଛି । ସମୟ ଆସିଲେ ସବୁ ବୁଝାପଡ଼ିଯିବ | 


ଯାଉ ଯାଉ ବାଟରେ କଣ୍ଟା ବବୁଲ୍‌ ଗଛର ଜଙ୍ଗଲ ଆସିଲା | ସେଠି ଜଙ୍ଗଲୀ ଜନ୍ମୁଙ୍କର ବଡ଼ 
ଭୟ ଥିଲା । ମିଆଁଜୀ କହିଲେ “ ‘ ଦେଖନୁ ଆଜ୍ଞା | ଟିକେ ମୋ ପାଖରେ ରହିବେ । ଏ ଜଙ୍ଗଲ ବଡ଼ 
ଘଞ୍ଚ ।” ରାଜପୁତ କହିଲା, ˆ ଭାଇ, ଆପଣ ଚିନ୍ତା କରନ୍ତୁ ନାହିଁ | ମୋ ସାଙ୍ଗରେ ଚାଲନ୍ତୁ |” 
ମିଆଁଜୀ କେତେ ବାହାଦୂର ଏହା ରାଜପୁତ ଜାଣିଗଲା । ଦିହେଁ କିଛି ପାହୁଣ୍ଡ ଆଗକୁ ଗଲେ । 
ରାଜପୁତ ହସି ହସି କହିଲା, “ ' ଭାଇ ନିଜ ନାଟା ଆଉ ଥରେ କହିଦେଲ ? ମୁଁ ଭୁଲି ଯାଇଛି । 

ବର୍ଉମାନ ମିଆଁଜୀ ଟିକେ ଡରି ଯାଇଥିଲେ | ତଥାପି କହିଲେ “ ମୋ ନାଁ ଦୁଇ ଶେର୍‌, ଦୁଇ 
ଗଶୈର୍ନୀ, ତିନି ନାଗ ଓ ତା' ଉପରେ ଶହେ ବିଛାର ଗୋଟେ ଟୋକେଇ ।”” 

ରାଜପୁତ କହିଲା, “ ‘ବାଃ, କେଡ଼େ ସମ୍ଭାନ୍ତ ଆପଣଙ୍କ ନାମ !' 


ସେତେବେଳକୁ ଟିକିଏ ଦୂରରେ ସିଂହଟିଏ ଦେଖାଗଲା | ସେ ଶୋଇଥିଲା | ରାଜପୁତ କହିଲା, 
“ଭାଇ, ଦେଖନ୍ତୁ ତ ଟିକେ । ସେ ସିଂହ କେଡ଼େ ଗର୍ବରେ ଶୋଇଛି ।” ? ମିଆଁଜୀ କହିଲେ, 
“ଶଶ... ଶ... ଶ... ଶେର୍‌ ! ଏବେ ତ ଆମେ ନିଶ୍ଚୟ ମରିଯିବା | ହେ ଆଲ୍ଲା... ଏବେ ତୁ ହିଁ 
ସାହା । 


ରାଜପୁତ କହିଲା ଭାଇ ଆପଣ ତ ଦୁଇ ଶେର୍‌ ଦୁଇ ଶେର୍ନୀ, ତିନି ନାଗ ଓ ତା ଉପରେ 
ଶହେ ବିଛା ଥିବା ଟୋକେଇ ନ ? 

ମିଆଁଜୀ କହିଲେ, “ ' ନାଇଁ ଆଜ୍ଞା, ଆମେ ଟୋକେଇ ନୂହେଁ କି ଭୋଗେଇ ବି ନୂହେ । ଆମେ 
ତ କେବଳ ଆପଣଙ୍କ ଗାର । ଏବେ ଆପଣ ହିଁ ଆମ ପାଇଁ ସବୁ । ଏମିତିରେ ଆମ ନାମ ମିଆଁ 
ଫୁସ୍‌ଫୁସ୍‌ ଅଲ୍ଲୀ । 

ଏତିକିବେଳେ ସିଂହ ହାଇ ମାରି ଭିଡ଼ିମୋଡ଼ି ହୋଇ ଠିଆହେଲା ଓ ଦିହିଙ୍କ ଆଡ଼କୁ ଝା 
ଦେଲା | ରାଜପୁତ ନିଜ ଖଣ୍ଡାରେ ଥରକରେ ସିଂହର ମୁଣ୍ଡ କାଟି ଦେଲେ । ମିଆଁଜୀ ପଛକୁ ଧାଇଁ 
ଧାଇଁ କିଛି ଦୂରରେ ଠିଆ ହୋଇଥିଲେ | ପୁଣି ଦୁହେଁ ଆଗକୁ ଚାଲିଲେ । 

ରାସ୍ତାରେ ଗୋଟେ ନଦୀ ପଡ଼ିଲା | ଦିହେଁ ଭାବିଲେ, ଏଚେ ଏଠି ଖାଇନେବା | ରାଜପୁତ 
ଭାରି ଗରିବ ଥିଲା । ତା” ଝୁଲାରେ ଯଅରୁଟି ଓ ଲଙ୍କା ଥିଲା । ସେ ତାକୁ ଖୋଲି ଖାଇବାକୁ 
ବସିଲା | ମିଆଁଜୀ ତ ଧନୀ ଥିଲେ | ତାଙ୍କ ବେଗମ୍‌ ଆଳୁ ମଟରର ସୁଆଦିଆ ପରଟା ତିଆରି କରି 
ଦେଇଥିଲେ | ରାଜପୁତ ଯଅରୁଟି ଖାଉଥିଲା | ମଝିରେ ମଝିରେ ଲଙ୍କା ଖଣ୍ଡେ ଖାଇ ପୁଣି ପାଣି ପିଇ 
ରୁଟି ଚୋବେଇ ଚୋବେଇ ଗିଳୁଥିଲା । ମିଆଁଜୀ ମଉଜରେ ପରଟା ଖାଉଥିଲେ ଓ ବେଗମଙ୍କର 
ତାରିଫ୍‌ କରୁଥିଲେ | “ ‘ବାଃ... ବାଃ... କି ପରଟା ତିଆରି କରିଛି | ଶୁଭାନ୍‌ ଆଲ |” 


ରାଜପୁତ ବିଚାରୀ ଚୁପ୍ଚାପ୍‌ ଶୁଣୁଥିଲା । ଟିକେ ରହି ମିଆଁଜୀ କହିଲେ, ˆ ଆଜ୍ଞା ଶେର୍‌ 
ସିଂହ, ଆପଣ କ”ଣ ଖାଉଛନ୍ତି ? ମଝିରେ ମଝିରେ ଏତେ ପାଣି କାହିଁକି ପିଉଛନ୍ତି ।” 

ରାଜପୁତ୍‌ ଭାବିଲା ଏଇ ହେଉଛି ସୁଯୋଗ | ଶହେ ବିଛାବାଲା ଟୋକେଇକୁ ଏବେ ଛାଞ୍ଚରେ 
ପକାଇ ହେବ । 


ସେ କହିଲା, ଭାଇ, ଏ ତ ମୁଁ ତିତାକଣ୍ଡ ଶୀତଲମ୍‌ ଖାଉଛି ।” ? ମିଆଁଜୀ କହିଲେ ଏ ଖାଦ୍ୟ 


ତ ମୁଁ କେବେ ଶୁଣିନି କି ଚାଖିନି | ଶୁଣ ମୋର ଏ ପରଟା ତୁମେ ନିଅ ଅଉ ତୁମ ତିତାକଣ୍ଡ ମୋତେ 
ଦେଇଦିଅ । 


ଦୁହେଁ ନିଜ ନିଜ ଭିତରେ ଖାଦ୍ୟ ବଦଳାଇ ଦେଲେ । ଯେମିତି ମିଆଁଙ୍କ ପରଟା ରାଜପୁତ 
ହାତକୁ ଆସିଲା ସେ ତାକୁ ଶୀଘ୍ର ଶୀଘ୍ର ଶେଷ କରିଦେଲା | ପୁଣି ପାଣି ପିଇସାରି ହାକୂଡ଼ି ମାରିଲା | 
ଏ ପାଖରେ ମିଆଁଜୀ ତିତାକଣ୍ଠ ଖାଇବାରେ ଲାଗିଲେ। କିନ୍ତୁ ଯଅର ଶୁଖିଲା ରୁଟି ଓ ଲଙ୍କାମରିଚ 
ତଣ୍ଡିରୁ ତଳକୁ ଯାଉଛି କେମିତି ? ମିଆଁଜୀ ଖୁବ୍‌ ମୁସ୍ଚଲ୍‌ରେ ଢୋକେ ଢୋକେ ପାଣି ପିଇ ରୁଟିରୁ ଦି 
ତିନିଖଣ୍ଡ ଗିଳିଲେ । ପୁଣି କହିଲେ, ˆ ' ଆଜ୍ଞା, ଆପଣଙ୍କ ତିତାକଣ୍ଡ ଆପଣଙ୍କ ପାଖରେ ରଖନ୍ତୁ । 
ମୋତେ ମୋ ପରଟା ଫେରାଇ ଦିଅନ୍ତୁ |” ” 


ରାଜପୁତ କହିଲା, ଭାଇ ଆପଣଙ୍କ ପରଟା ତ ମୋ ପେଟରେ ପହଞ୍ଚି ସାରିଲାଣି | ଆପଣଙ୍କର 
ତିତାକଣ୍ଡ ଖାଇବାର ଅଛି ତ ଖାଆନ୍ତୁ ନ ହେଲେ ନଲଇକୁ ଫିଙ୍ଗଦିଅନ୍ତୁ 

ମିଆଁଜୀଙ୍କ ମୁହଁ ଶୁଖିଗଲା । ସେତେବେଳକୁ ତାଙ୍କ ନାମ ଦୁଇ ଶେର୍‌, ଦୁଇ ଶେର୍ନୀ, ତିନି 
ନାଗ ଓ ତା ଉପରେ ଶହେ ବିଛାର ଟୋକେଇରୁ ମୈ... ମେ... ମେଁ... ମେ କରି ଛେଳି ପାଲଟି 
ଯାଇଥିଲା | 


ଭୂତ, ପ୍ରେତ ନା ମୁଷିକା ! 


ଚାରିଜଣ ମୁଷୀ ଥିଲେ | ସେମାନେ ଭାରି ସାଙ୍ଗ ଥିଲେ । ଜଣେ ଅଟା ଚକିରେ, ଜଣେ ହାଟରେ, 
ଜଣେ ରାସ୍ତାରେ ଆଉ ଜଣେ କ୍ଷେତରେ ରହୁଥିଲେ | ଦିନେ ଜଣେ ଚାଷୀ ତା” ବଳଦଗାଡ଼ି ନେଇ 

କ୍ଷେତକୁ ଯାଉଥିଲା । କେମିତି କେଜାଣି ରାସ୍ତାରେ ରହୁଥିବା ମୂଷୀ ବଳଦଗାଡ଼ି 
ଚକତଳେ ରହିଗଲା | ଖାଲି ଚକ ତଳେ ଚକଟି ହୋଇ ଗଲାନି, ଚକରେ 
ଲାଖିଗଲା। ଗାଡ଼ି କ୍ଷେତରେ ପହଞ୍ଚିଲା । ଯେତେବେଳେ ଚାଷୀ ଗାଡ଼ିରେ 
ଧାନ ଭରି କରୁଥିଲା, ସେତେବେଳେ କ୍ଷେତରେ ରହୁଥିବା ମୁଷୀ ଚକରେ 
ଲାଖିଥିବା ମୂଷୀକୁ ଦେଖି କାନ୍ଦିଲା । ସେ ପୁଣି ଚାଷୀ ହାତରେ ଖବର 
ପଠାଇଲା : 


ଜଗତର ବାପା କୃଷକଭାଇ 
ଆରେ ଧାନବାଲା ମେ। ବଡ଼ଭାଇ 
ହାଟବାଲୀକୁ ଚୁ କହିବୁ ଯାଆ 
ବୁଡ଼ିଗଲା ବାଟବାଲୀର ନାଆ । 


ଏକଥା ଶୁଣି ଚାଷୀ ଚମକିଲା | କହିଲା, ଏକଥା କିଏ କହିଲା ? ଏଠି ତ 

କେହି ମଣିଷ ନାହିଁ । 
ମୁଷୀ ପୁଣି କହିଲା : 

ଜଗତର ବାପା କୃଷକଭାଇ 

ଆରେ ଧାନବାଲା ମୋ ବଡ଼ଭା 

ହାଟବାଲୀକୁ ତୁ କହିବୁ ଯାଆ 

ବୁଢ଼ିଗଲା ବାଟବାଲୀର ନାଆ । 


କରି ଧାଇଁଲା । 
କିଛି ସମୟ ପରେ ସେ ଘରକୁ ଆସି ତେଜରାତି ଦୋକାନରୁ ତେଲ ଆଣିବାକୁ ହାଟକୁ 

ଗଲା । ସେଠି ସେ ବଣିଆକୁ କହିଲା, “ ' ଆଜି ସତରେ ଆଅଶ୍ଚର୍ଯ୍ୟ ହୋଇଗଲା ।' ' କ୍ଷେତକୁ ବଳଦଗାଡ଼ି 
ନେଇ ଯାଇଥିଲି ତ ସ୍ଵର ଶୁଭିଲା : 

ଜଗତର ପିତା କ୍ଷକଭାଇ 

ଆରେ ଧାନବାଲା ମୋ ବଡ଼ଭାଇ 

ହାଟବାଲୀକୁ ତୁ କହିବୁ ଯାଆ 

ବୂଡ଼ିଗଲା ବାଟବାଲୀର ନାଆ । 


ସେତେବେଳେ ହାଟରେ ଥିବା ମୂଷୀ ଚିକୁାର କଲା | “ ଏକଥା କିଏ କହିଲା ?” ” ଦୋକାନୀ 
ଓ ଚାଷୀ ଏକାଠି କହି ପକାଇଲେ “ ‘ଆରେ ଏକଥା କିଏ କହିଲା ?”? 
ହାଟବାଲୀ ମୂଷୀ ପୁଣି ପଚାରିଲା, ˆ ଭାଇ ଏ ଖବର କିଏ ପଠାଇଛି ? 
ଚାଷୀ କହିଲା, “  ଶେଠଜୀ ଦଉଡ଼ ! ଏ ଦୋକାନରେ ବି ଭୂତ ପ୍ରେତ ଅଛନ୍ତି ।” ' ଦୁହେଁ 
ଦୋକାନ ଛାଡ଼ି ଧାଇଁଲେ | 
ଘରେ ପହଞ୍ଚି ଚାଷୀ ନିଜ ପତ୍ନୀକୁ କହିଲା, “ତୁମେ କିଛି ଶୁଣିଲ କି ?”? ଆଜିତ ଖୁବ୍‌ 
ଆଶ୍ଚର୍ଯ୍ୟର କଥା ହେଲା | କ୍ଷେତରେ ବଳଦଗାଡ଼ି ଠିଆ କରି ମୁଁ ସେଥିରେ ଧାନ ଭଉି କରୁଥିଲି ତ 
କିଏ କହିଲା : 
ଜଗତର ପିତା କୃଷକଭାଇ 
ଆରେ ଧାନବାଲା ମୋ ବଡ଼ଭାଇ 
ହାଟବାଲୀକୁ ତୁ କହିବୁ ଯାଆ 
ବୁଡ଼ିଗଲା ବାଟବାଲୀର ନାଆ! । 


ମୁଁ ତ ଏମିତି ଡରିଗଲି ଯେ ଗାଡ଼ି ଛାଡ଼ି ଦଉଡ଼ିଲି | ଏବେ ହାଟକୁ ତେଲ କିଣିବାକୁ ଗଲି ତ 
ସେଠାରେ ମଧ୍ଯ ଚମଚ୍କାର ହେଲା | ମୁଁ ଶେଠଜୀଙ୍କୁ କହୁଥିଲି କି ଆଜି ଆମ କ୍ଷେତରେ କିଏ ଅଦୃଶ୍ୟ 
ମଣିଷ କଥା କହୁଥିଲା | ସେତେବେଳେ ଦୋକାନରୁ କିଏ କହିଲା- “ ' ଭାଇ, ଏକଥା ତୁମକୁ କିଏ 

କହିଲା ?”” ମୁଁ ତ ସେଠାରୁ ଦୌଡ଼ର ଘୋଡ଼ା ଭଳି ଧାଇଁଲି । ଲାଗୁଛି ଯେମିତି କେହି ଆମ 
ପଛରେ ପଡ଼ିଛି । ' 

ଏତିକିବେଳେ ଅଟା ଚକି ତଳୁ ତୃତୀୟ ମୁଷୀ ପଦାକୁ ଆସି କହିଲା, “ “ଭାଇ, ମୁଁ ଜାଣିଛି | ଏ 
ଖବର କିଏ ପଠାଇଛି । ବାଟବାଲୀ ସାଙ୍ଗ ତ ମରିଗଲା । ଆଉ କ୍ଷେତବାଲୀ, ହାଟବାଲୀ ସାଙ୍ଗ 
ଦୁହେଁ ମୋତେ ଏ ଖବର ପଠାଇଛନ୍ତି । ହାୟ, ଏ ତ ବଡ଼ ବିଷମ ଅବସ୍ଥା ହେଲା | 

କୃଷକ ଏଥର ଗୋପନ କଥାଟି ବୁଝିପାରିଲା । ସେ କହିଲା, * ‘ଧେତ୍‌ ତେରିକା, ଏ ତ ମୁଷୀ 
କହିଥିଲା । ମୁଁ ବେକାରରେ ଡରିଗଲି ।' 

କୃଷକର ସ୍ତୀ କହିଲା, ତୁମେ ତ ପିଲାଙ୍କ ପରି | ଏ ଛୋଟ ମୂଷୀ ବି ତୁମକୁ ଡରାଇ ଦେଉଛି ? 

କୁଟିଳ ବୁଦ୍ଧିବାଲା ଦୋକାନୀ 


ଜଣେ ପଣ୍ଡିତ ଓ ଜଣେ ସାଧୁ ଥିଲେ | ଦୁହେଁ ସାଙ୍ଗ ହୋଇ ବୁଲି ବାହାରିଲେ | ଗରମ ଦିନ ଥିଲା | 
ଦିପହର ବେଳ । ଦୁହିଁଙ୍କୁ ଶୋଷ କଲା । କିନ୍ତୁ ଆଖପାଖରେ କେଉଁଠି ପାଣି ନ ଥିଲା । ଭୋକ ବି 


—~ 


ଲାଗୁଥିଲା । ମନକୁ ମନ ପଲାଉ କୁଥାକଭାଛିଭଭାବି ଦୁଇଜଣ ଆଗକୁ ଯାଉଥାଅନ୍ତି | ରାସ୍ତାରେ 
ଜଣେ ତେଜରାତି ଦ୍ରୋ୍ଜାନି ସେମାନଙ୍କର ଟେ ସେ ବି ଶୋଷିଲା ଓ ଭୋକିଲା 


କିଛି ଖାଇବାକୁ ମିଳିବ, ସମାନ ସମାନ 


igitiz Meiko os ifa@gmail.com 
gitizgedby sipujfnifa@g 


| 
! a 


ଚାଲୁ ଚାଲୁ ବାଟରେ ଗୋଟିଏ ଆଖୁ କ୍ଷେତ 
ପଡ଼ିଲା | ପ୍ରଥମେ ପଣ୍ତିତ କ୍ଷେତରେ ପହଞ୍ଚିଲେ ଓ 
କହିଲେ “ ‘ନାରାୟଣ, ନାରାୟଣ |” ଆଖୁଚାଷୀ 
ଭାବିଲା ଏ ଭିକାରିଗୁଡ଼ାକ କୋଉଠୁ ଚାଲି ଆସୁଛନ୍ତି । 
ଏଠାରେ ତ କିଛି ଭର୍ଭି ଭଣ୍ଡାର ନାହିଁ ଯେ ତାଙ୍କୁ ଦେଇ 
ଦେବ ଓ ସେ ଚାଲିଯିବେ | ସେ ବ୍ରାହମଣକୁ ତଡ଼ିଦେଲା । 

ଏବେ ଲେଙ୍ଗୁଟିପିନ୍ଧା ସାଧୁ କ୍ଷେତରେ ପହଞ୍ଚି 
କହିଲେ, “ ‘ ଅଲେଖ ନିରଂଜନ! ? ଏକଥା ଶୁଣି କୃଷକ 
ଭାବିଲା, ଏ ଅଭାଗା ଦେଶରେ ଏମିତି ହାତ ପତେଇବା 
ଲୋକ କମ୍‌ ନାହାନ୍ତି । ଏବେ କାହାକୁ କାହାକୁ ଦେବି 


ଓ କେତେ ଦେବି ? 

ସେ ବାବାଜୀଙ୍କୁ ବି ତଡ଼ି ଦେଲା | 

ଏବେ ତେଜରାତି ଦୋକାନୀର ପାଳି ପଡ଼ିଲା | ସେ କ୍ଷେତରେ ପହଞ୍ଚିଲା ଓ କୃଷକକୁ ପଚାରିଲା, 
“ ଶ୍ରୀମାନ୍‌ ଏ ଆଖୁରୁ କେବେ ଗୁଡ଼ ତିଆରି ହେବ ?”? 

କୃଷକ କହିଲା, ˆ  ଶେଠଜୀ, ଆପଣ କେତେ ଗୁଡ଼ କିଣିବେ ?” ? 

ଦୋକାନୀ କହିଲା, ˆ ଏଇ ଶହେ ମହଣ ଖଣ୍ଡେ ।” ? କୃଷକ ମନକୁ ମନ ଭାବିଲା ୟାକୁ ଯେ 
କହନ୍ତି ଭାଗ୍ୟ । 

କୃଷକ ଓ ଶେଠଜୀ ଦୁହେଁ ମିଶି ଗୁଡ଼ର ଦାମ୍‌ ଠିକ କଲେ ଓ ଓଜନ କରିବାର ଦିନ ମଧ୍ଯ ପକ୍କା 
କଲେ | ବିଦାୟ ନେବା ପୂର୍ବରୁ ଦୋକାନୀ କହିଲା ଶ୍ରୀମାନ ସଉଦା ତ ଠିକ୍‌ ହୋଇଗଲା । କିଛି 
ନମୁନା ଦେବନି କି ? କୃଷକ କୋଡ଼ିଏଟି ବଢ଼ିଆ ଅଖୁ ଓପାଡ଼ି ଦୋକାନୀ ହାତରେ ଦେଲା | 

ଫେରିବା ପରେ ବଣ୍ଟାବଣ୍ଟି କାମ ଆରମ୍ଭ ହେଲା । ସମସ୍ତଙ୍କୁ ସମାନ ସମାନ ଭାଗ ମିଳିବା 
ଦରକାର | କିନୁ କୁଟିଳ ଦୋକାନୀ ଗୋଟେ କୌଶଳ କଲା | କିଛି ଚିନ୍ତା କରୁଥିବାର ଦେଖାଇ 
ହୋଇ ସେ କହିଲା, ˆ ' ଶୁଣ ବନ୍ଧୁଗଣ, ଶାସ୍ତରେ ଲେଖା ହୋଇଛି କି ଶ୍ରେଷ୍ଠ ବ୍ରାହ୍ମଣଙ୍କୁ ଆମେ ପ୍ରଥମ 

ଭାଗ ଦେବା କଥା ।” ? 

ଏହା କହି ସେ କୋଡ଼ିଏଟି ଆଖୁର ଉପର ଭାଗ କାଟି ପଣ୍ଡିତଜୀଙ୍କୁ ଦେଇଦେଲା | ପଣ୍ଡିତଜୀ 
ନିଜ ଭାଗକ ଖୁସିରେ ସ୍ଵୀକାର କଲେ । ପୁଣି ଦୋକାନୀ କହିଲା, ˆ ଶାସ୍ତରେ ଲେଖା ଅଛି କି 
ଦୋକାନୀକୁ ମଝିଭାଗ ମିଳିବା ଦରକାର ।”? ଏହା କହି ସେ ଅଖୁ ଖଣ୍ଡର ମଝିଭାଗ କାଟି ନିଜ 
ପାଇଁ ରଖି ଦେଲା । 

ଏବେ ଆଅଖୁର ତଳ ଭାଗକ ଥିଲା । ଦୋକାନୀ କହିଲା “ ଶାସ୍ତ୍ର ତୃତୀୟ ବଚନ ଏହା କି 
ସାଧୁ ମହାରାଜଙ୍କ ପାଇଁ ଚେରବାଲା ଅଂଶ ସବୁଠାରୁ ଭଲ, କାରଣ ଚେରରେ ଅସଲ ଶକ୍ତି ରହିଛି । 
ସେଥିରୁ ଜଡ଼ିବୁଟି ତ ତିଆରି ହେଉଛି ।”? ଦୋକାନୀ କୌଶଳ କରି ରସରେ ଭରପୂର ଭାଗକ 
ନିଜପାଇଁ ରଖିଲା | ପଣ୍ତିତ ଓ ସାଧୁଙ୍କୁ ବି ସେ ଖୁସି କରିଦେଲା | ସମସ୍ତେ ଆନନ୍ଦରେ ନିଜ ନିଜ 
ଘରାରକୁ ଫେରିଗଲେ । 

ଶିକ୍ଷକ ଭାଇ-ଭଉଣୀମାନଙ୍କ ପାଇଁ 


ଦେଖନ୍ତୁ ଏହା ହେଉଛି ପିଲାମାନଙ୍କ କାହାଣୀ । 
ଆପଣମାନେ ପିଲାମାନଙ୍କୁ ଏହା ଶୁଣାନ୍ତୁ | ପିଲାଏ 
ଏହାକୁ ଆନନ୍ଦର ସହିତ ବାରବାର ଶୁଣିବେ । 
କାହାଣୀକୁ ମଜାଳିଆ ଢ଼ଙ୍ଗରେ କୁହନ୍ତୁ, 
କୋମଳତାର ସହ ପ୍ରକାଶ କରନ୍ତୁ | କାହାଣୀ ଏମିତି 
ବାଛନ୍ତୁ ଯାହା ପିଲାମାନଙ୍କ ବୟସ ସହିତ ମେଳ 


ଖାଉଥିବ | ଭାଇମାନେ, ଏହି କାହାଣୀଗୁଡ଼ିକୁ ¦ 


ଆପଣ ପିଲାମାନଙ୍କୁ ଘୋଷାନ୍ତୁ ନାହିଁ, ବରଂ ପଢ଼ାଇବା 
ପୁର୍ବରୁ ନିଜେ ଅନୁଭବ କରନ୍ତୁ ଏହି କାହାଣୀଗୁଡ଼ିକ 
ଯାଦୂର ବାଡ଼ି ପରି ଆଶ୍ଚର୍ଯ୍ୟ ନୁହେଁ କି ! 

ଯଦି ଆପଣମାନେ ପିଲାମାନଙ୍କ ପ୍ରତି 
ସ୍ବେହଶୀଳ ତା” ହେଲେ ତା'ର ଆରମ୍ଭ କାହାଣୀରୁ 
ହିଁ କରନ୍ତୁ । ଯଦି ଆପଣମାନେ ପିଲାମାନଙ୍କଠୁ ଭଲ 
ପାଇବା ଟାହାନ୍ତି ତା' ହେଲେ କାହାଣୀ ହେଉଛି ତା'ର 
ଏକମାତ୍ର ମାଧ୍ୟମ । ପଣ୍ଡିତ ହୋଇ କେବେ କାହାଣୀ 
ଶୁଣାନତ ନାହିଁ । କଣ୍ଟା ପରି ଫୋଡ଼ିବାକୁ ଚେଷ୍ଟା କରନ୍ତୁ 
ନାହିଁ । ଏ ତ ବହିଲା ଗଙ୍ଗା ପରି | ଏଥିରେ ପ୍ରଥମେ 
ଆପଣ ବୁଡ଼ ପକାନ୍ତୁ ପରେ ପିଲାମାନଙ୍କୁ ଗାଧୋଇ 
ଦିଅନ୍ତୁ | 7 

